

অসমৰ একমাত্ৰ বাংগাত্মক বাৰ্তালোচনী

মূল্য : ২০/- টকা


গাফুটফুট

এপ্ৰিল, ২০১৪

বেবেৰিবাং
চিন্তাত
বিহুৰ
দোচমন

বিহু আৰু নিৰ্বাচনী বিশেষ

ফেচুৰাৰ একুৰি বছৰিতাৰ ঠেংৰ



- বতৰৰ বকলা ○
- ভিন্ন নেতাৰ ভিন্ন ভিন্ন ভাষণ ○
- ৰঙালী বিহুৰ বেকছাইদ ○
- টোটকীয়াৰ চিঠি ○

কেৱল পাটি পাটি হাঁহিবৰ বাবে
আৰু হাঁহি হাঁহি পাটিবৰ বাবে...

সূচী



ভাকুটকুটৰ ভেণ্টীলেটৰেদি (নিৰ্বাচনৰ বতৰত বিহু)

কোনোবাই ভাবিছে- বিহুৰ বতৰতে ঘৰখনকে পাতো। কোনোবাই ভাবিছে- এই বেলি বহাগত চেনাইক লৈয়ে যাব গগনা বজাব কোনে? নিৰ্বাচনৰ বতৰত আমাৰ ফেদেলী গেঙ্কেলী পৈয়েকহঁতৰ বাদ দি লিদৰী সুন্দৰীহঁতৰ পৈয়েকহঁতে বিহু মৰাৰ চলেৰে দিল্লীৰ গাদী দখল কৰিবলৈ উঠি পৰি লাগিছে নহয়। ঢোলৰ ছেৰে-ছেৰে গেঙ্কেলী, চেপেতীহঁতে কমৰ হিলাই হিলাই নাচি গেঙ্কেলা চেপেতাহঁতক ভোলোৱাৰ দৰে আমাৰ লিদৰী সুন্দৰী, লিদাৰ, পালি লিদাৰ দাদা চাৰ-চাৰী হঁতেও বিধে বিধে মৌ-মিঠা তেলেতিয়া কথাৰে আমাৰ ভোটৰ সকলত মন বাৰুকৈ ভোলাব পাৰিব নিশ্চয়। ভোলাওক এইটোৱে চাঞ্চ। একেবাৰে পক্কা চানচ। হেৰ'ভেচেলি চুকৰ নদাই, ভদাই, ঘটিৰাম, বাতিৰামহঁত, আমাৰ লিদাৰ চাৰসকল এই হেন বিহুৰ বতৰতো দহোবন কাতি কৰি তহঁতৰ ওচৰ চাপিছে। মনত বেজাৰ পাব। পুৰণি গু ওকতি নাথাকি এখনি ফুলাম গামোচাৰে আদৰি নি বিহুমেলা পাতি বিহু মঞ্চলৈ লৈ যা। তেতিয়া হে আমাৰ চাৰহঁতে আনন্দ পাব। সেই আনন্দত ওলোৱা চকু পানীৰে যেতিয়া নৈ বৈ যাব সেই নৈত তহঁতসবে সাঁতুৰি নাদুৰি ভাগৰুৱা হৈ থাকোতেই বহু মূলীয়া ভোটটি লৈ আমাৰ চাৰ সকলে কেলেংকাৰীত সোমাবলৈ সুবিধা হওক। যেনে- হাওলাৰ কেলেংকাৰী, কয়লা কেলেংকাৰী, টেলিফোন কেলেংকাৰী আদি বিধে বিধে কেলেংকাৰীত সোমাই দেহ মন উজ্বল কৰক। একেবাৰে অভাৱ বাউণ্ডাৰী কোবোৱা নেতা হৈ সোপা-সোপে ধন গোটাই দুনীতিৰ অথাই সাগৰত ডুব গৈ চনৈ চনৈ জেলৰ ভিতৰত প্ৰবেশ কৰক।

ইয়াকে কৈ বিহু বতৰত ভাকুটকুট গোষ্ঠীৰ তৰফৰ পৰা জাতি-বৰ্ণ ধৰ্ম নিৰ্বিশেষে অসমৰ প্ৰতিজন মনে প্ৰাণে অসমীয়াৰ প্ৰতি ৰঙালী বিহুৰ ওলগ জনালোঁ।

চন্দ্ৰনাথ বৰুৱা

ভিন্ন নেতাৰ ভিন্ন ভিন্ন ভাষণ

শুনক। শুনক।। শুনক।।।

(নেতা বহুবিশ্ব যেনে-লোকেল নেতা, ফাৰ্মৰ নেতা খচ্ছৰ নেতা)

লোকেল নেতাৰ বক্তব্য:

শ্রদ্ধেয় আমাৰ দিল্লীৰ লাডু ভাৰ বৈ অনা ফাৰ্মৰ চাহাব। আমাৰ লোকেল পাৰ্টিৰ লোকেল মেম্বৰ ভাইসকল। সদৌ শেষত আমাৰ টিকা ওলোৱা পিঠিকোঁজা মোৰ চেনেহৰ ৰাইজ তথা ভোটৰসকল। আপোনাসৰে জানেই মই ফাৰ্মৰ নহয় লোকেল পাৰ্টিৰ লিডাৰ অৰ্থাৎ নেতা। আজি মই আপোনাসৰৰ নেতা হৈ কিবা সম্পদ গোটেইছো সেয়া লোকেল গোটন, লোকেল সম্পদ। মই যদি আপোনাসৰক ঠগী মেলি কিবা দিল্লী মুখাইত ফ্ৰেট বনাইছো তেন্তে সেয়া লোকেল ফ্ৰেট। যদি মই কিবা খাইছো সেয়া লোকেল খাৱন। কিবা যদি ঘোঁচ খাইছো সেয়া লোকেল ঘোঁচ। আৰু কিবা-কিবি লেছো যদি সেইয়া লোকেল লৱন। মই যদি ভোটৰ বাবে বিদেশী আনিছো সেইয়া লোকেল বিদেশী। কেতিয়াবা আপোনাসৰক মৰিয়াই মৰিয়াই হগোৱাই দিছো সেইয়া লোকেল হাগন। মৰণ হাগি যোৱাকৈ কেতিয়াবা পুলিচ মেলেটৰী লগোৱাই মৰিয়াই মৰিয়াই মাৰি পেলালেও সেইয়া লোকেল মৰণ। কেতিয়াবা আপোনালোকক গুলি কৰি মাৰিছো তেন্তে সেইয়া লোকেল গুলি। পিটন দিয়ালেও সেই সেইয়া লোকেল পিটন। সকলোতে যেনে মাৰণ, মৰণ, হাগন, খাৱন, গুলিকৰণ, অপহৰণ সকলোতে আমাৰ কাৰ্যত লোকেলহে বিৰাজমান। লোকেলত মৰণতো তৃপ্তি আছে, ফাৰ্মৰ সোপা তেনেই সেৰেকা। ফাৰ্মৰ চাহাবে চুমা খালেও সেইয়া ফাৰ্মৰ চুমা। আপোনাৰ ফাৰ্মৰজন ভিনিহি হ'লেও সেইয়া ফাৰ্মৰ ভিনিহি। ফাৰ্মৰ ৰাইজ ভনী, মোমাই, দদাই সেই আটাইবোৰ হৈছে সোৱাদ নাইকীয়া। সেয়েহে আপোনালোকে সেইবোৰৰ লগত মিতিৰালি নকৰিব। সেইবোৰৰ কথাও নুশুনিব। মই আপোনাসৰৰ মূৰৰ ওপৰত চৰণ-স্বৰ্ণল দি থিয় হৈ কেছো যদিও সেইয়া লোকেলৰ মূৰৰ ওপৰত লোকেলে উঠিহৈ কেছো। আপোনাসৰৰ মূৰৰ ওপৰত যদি অমুকাই সৰুপানীও চুইছো সেইয়া লোকেলৰ সৰুপানী। যদি মলত্যাগ কৰিছো সেইয়া লোকেলৰ মলত্যাগ। চিন্তা নকৰিব সেই আটাইবোৰ লোকেল কাৰবাৰ। সেয়েহে লোকেল পাৰ্টিক ভোট দিয়ক।

লোকেল পাৰ্টিৰ তিনিটা বাট

জয় আই হজম



ফাৰ্মৰ নেতাৰ ভাষণঃ

হামাৰ আসাম কা চুজা চিধা আদমী ভায়ো, বহনো, হামাৰ চবচে প্যাৰীৱালা আচাম কা লোকেল পাৰ্টি লিদৰ চাহাব। হামি আচাম কা কিয়া কিয়া প্ৰৱলেম আছে সেইচব জান্নে কে লিয়ে আয়া হাই অ'ৰ কুচ্ কুচ্ ভোট কা খবৰ কৰণেকে লিয়ে আচাম আয়া হাই।

হামাৰ আপোনালোককা পিঠি মে উঠিবলৈ বহুত আৰাম লাগতা হাই। আপনালোগ প্ৰবলেম বেকাৰী ফ্লাদকা পানীমে ডুবনেৱালাকা অ'ৰ বন্দুক মাৰনেৱালাকা যো প্ৰবলেম চবভি একাচাথ্ চেচ্ কৰণেকে লিয়ে আয়া হৌ। মেনে এক দফে হামাৰ গিল চাহাবজীকো আমাৰ লোকেল চাহাব চেই চময়ৰ মুখচ্ মন্ত্ৰীজীকে চাথ বাত বতিয়াবলৈ ভেজাই দেতা থা। হামাৰ গিল চাহাবজীকে চাথকে বাতচিট পৰ হামাৰ লোকেল চাহাবে জ্যাদা জ্যাদা গুপ্ত হত্যা কৰকে আচামকা যুৱান লৰকা চবকে হজম কৰ দিয়া থা। ফিৰভি হম পাৱাৰ পানেচে অ'ৰ যুৱান টাগৰা লৰকা দেখনেছে মাৰ কৰকে খটম কৰ দেংগা। ইয়ে প্ৰবলেম এইছে চেচ্ কৰ দেংগা। ফিৰভি আপলোগ হমাৰা ফাৰ্মৰ নেতাকে ভোট দালৌ।

ওচকা বাদমে আপকা বেকাৰ প্ৰৱলেম, ইয়ে প্ৰৱলেম ৱহ সস্তা মে চেচ্ হো যায়াগা। হামাৰ পাৰ্টিমে ঢোক যাও তবভি দেখা যায়াগা। আপলোগকা লৰকাকো হলধিলাৱা কাপৰা পিন্ধ কৰ হমাৰা পাৰ্টি চাথ জয় বজ্জংৱলী বোলৌ। অচমীয়া হিন্দু ভাই লোগকো আপলোগেনে হমৰা পাৰ্টিমে ঢোক কৰ মজ্জিৰ্দ গীজ্জা ভাঙৌ। অচমীয়া মুছলিম ভাইলোগেনে মুচলিম এক্সটিমিচ মে ঢোক কৰ হিন্দুকা মন্দিৰ তুৰৌ। এইছে দুনো ভায়ো জগৰা কটা মাৰা লাগা নেছে চবভি প্ৰবলেম চৌলভ হৌ যায়াগা। ঝামালা খটম। ইচিলিয়ে হমকো ভোট দৌ।

বন্দেঃ মতলব

জয় হীন

খচ্ছৰ নেতাৰ ভাষণ :

শ্ৰদ্ধেয় আচামকা চাইণ্টিফিক্ ৰাইজ তথা মৰ্দান অত্যাধুনিক ৰাইজ,

আমি আচামত বহু ডেদিগেছন, মেহনত কৰি এটা পাৰ্টি নিকালিছো। এইটা ফাৰ্মভি নাই হৈছে লোকেলভি নাই আছে। এইটা হৈছে খচ্ছৰ পাৰ্টি আচামীয়াতে বৰ্ণশংকৰ পাৰ্টি। আমাৰ পাৰ্টি একদম বৈজ্ঞানিক ভিত্তিতে বনাইছো। আমাক ভোট দিয়ক। আমাক ভোট দিলে আপনি খেতি কৰিব ভি নাই লাগে। ঘৰতে বহি খানা মিলিব। ডিমাগ্ খৰছ কৰি পঢ়িব ভি নাই লাগে, আপোনা আপনি ভি পাচ হৈ যাব। পৰীক্ষাত নকল কৰিবলৈ হ'লেও আপনা-আপুনি নকল আপনাৰ পকেটমে সোমাই যাব। খানা খাবভি নাই লাগিব। আপনা-আপনি ভি খানা পেটত ঢুকি যাব। বল দি হাগিব ভি নাই লাগিব, আপনা-আপনি ভি পায়খানা বাহিৰ হৈ যাব। হেঃ হেঃ হেঃ খাব ভি নাই লাগে, হাগিব ভি নাই লাগে, কাপোৰ ভি নাই লাগে। মাত্ৰ আমাক ভোট দিয়ক। ভোট দিয়েই থাকক।।

খচ্ছৰ পাৰ্টি জিন্দাবাদ, সেয়ে আমাৰ ধান্দাবাজ।।



ভাকুটকুট বিতচকু

হিমন্ত নাম হেনো ডেকা মন্ত্রী তেওঁ
বুদ্ধিত বৃহস্পতি তত্ব নাপাই কেও
মৃত্যুঞ্জয় গাড়ী দিলে
টেট পাতি মাষ্টৰ দিলে
[খ্য হোৱাৰ সপোন দেখি মাৰিছিল এসেও।

০০ ০০

ছাত্ৰ নেতা মহানন্দ ভাজপালৈ লৈ গ'ল
দাড়িয়া বাবু অনুজল কিন্তু ছাত্ৰ হৈয়ে ব'ল
ডেকা ছাত্ৰ বুঢ়া ছাত্ৰ
মাজৰ খিনিৰ নাই গোত্ৰ
ধিনিকি ধিনাও দাও দিচপুৰ লৈকে ব'ল।

০০ ০০

সাহিত্য সভাৰ পাকঘৰত লাগিল হেনো লেঠা
বৰাধানবোৰ পুৰণি হোৱাত নাইকীয়া হ'ল এঠা
নতুন বৰাৰ জেলেপীৰ পাক
নুশুনে কাৰোৰ হাক ডাক
মইয়ে সকলো মইয়ে বৰ সাহিত্যিকৰ কথা।

০০ ০০

দিচপুৰীয়া মিনি বাছৰ লেমচেমীয়া গতি
হেণ্ডমেনে গাড়ী চলাই ড্ৰাইভাৰক খেদি
ৰাজধানী লাগিল উথোপথোপ
কোনে গিলিব কাৰ টোপ,
সোঁ মাজত দিল্লীৱালাই খালে চান কাড়ি।





বসবচনা

বতৰৰ বকলা

বীৰেণ কুমাৰ কোঁৱৰ

এয়া নিৰ্বাচনী বতৰ। ৰাইজৰ সেৱা কৰিব খোজা দুঠেঙীয়া নৰমনিচসকলে নগৰৰ পৰা গাঁৱৰ ফালে মটৰ ঘূৰোৱাৰ বতৰ। গাঁৱৰ আলি বাটত মটৰে লানি বন্ধাৰ বতৰ। বাৰে-বৰণীয়া পপ্টাৰ বেনাৰেৰে গাঁও নগৰ ৰকম-জমক হোৱাৰ বতৰ। এয়া নিৰ্বাচনৰ বতৰ হঠাৎ পেট্ৰিয়ট সকলে ৰাইজৰ মাজত ধূমকেতুটোৰ দৰে হঠাতে আৰ্হিভাৱ হৈ ৰাইজৰ দুখত কান্দি কান্দি চকু পানীৰে নৈ বোওৱাৰ বতৰ। ইন্দ্ৰপুৰীৰ ৰাজসভাৰ সুকোমল গাদীত বহি জীৱন ধন্য কৰাৰ সপোন দেখাৰ বতৰ। ইটো দিম সিটো দিম কৰি বজ্জতাৰ ফুলজাৰি মাৰি ৰাইজৰ মন জয় কৰাৰ বতৰ।

এটা নিৰ্বাচনৰ বতৰ। ৰাইজক পাৰেমানে প্ৰতিশ্ৰুতি খুউৱাৰ বতৰ। ৰাইজৰ কাৰণে প্ৰাৰ্থীয়ে কলিজাৰ কেঁচা তেজ দিয়াৰ বতৰ। প্ৰয়োজন হলে প্ৰাৰ্থীয়ে বুকুৰ আমঠটো চিঙি আনি ৰাইজৰ হাতত তুলি দিয়াৰ বতৰ।

এয়া নিৰ্বাচনী বতৰ। গাঁৱে গাঁৱে নিৰ্বাচনী সভা পাতি গালিৰ প্ৰতিযোগিতা অনুষ্ঠিত কৰাৰ বতৰ। গালি পাৰি মাত ভাঙি মটা হাঁহৰ দৰে ফাঁট ফাঁট কৰাৰ বতৰ। ইটিয়ে সিটিৰ, সিটিয়ে ইটিৰ গালৈ নৰ্দমাৰ গেলা বোকা চটিওৱাৰ বতৰ। বোকা লাগি তেৰাসকল ফুটকা-ফুটকি হৈ ৰাইজৰ আগত থিয় দিয়াৰ বতৰ।

এয়া নিৰ্বাচনৰ বতৰ। ৰাইজৰ সেৱক-সেৱিকাসকলক ৰাইজে গায়ন-বায়নেৰে গোসাঁই আদৰাদি আদৰাৰ বতৰ। সেৱক-সেৱিকাসকলৰ সুকোমল ডিঙিত খনে খনে ফুলাম গামোচা ওলোমাৰ বতৰ। ভৰত তেৰাসৰ ডিঙি বেকা হোৱাৰ বতৰ। ঠায়ে ঠায়ে ফুলৰ মালা আৰু ঠায়ে ঠায়ে শিলগুটি আৰু ঠায়ে ঠায়ে আকৌ শিশুপাল খেদাত থৰ-কাছুটি হেৰুৱাৰ বতৰ।

এয়া নিৰ্বাচনৰ বতৰ। নিৰ্বাচনৰ নামত মদে-মঙহে খাই পেট গেৰেলা কৰাৰ বতৰ। প্ৰাৰ্থীৰ পাছ ধৰা সকলে কিছু খান্দা কৰাৰ বতৰ। নোম-টেঙৰসকলে মাল-মূল সৰকাই জেপ গধুৰ কৰাৰ বতৰ। কেচেলুৱাসকলে নামৰ মুখে ওঁঠ চেলেকি থাকি সেপ ঢুকি ফুৰাৰ বতৰ। এয়া নিৰ্বাচনী বতৰ। ডলাৰ বগৰীসকলে লাভ লোকচান হিচাব কৰি মলুৱা বান্দৰৰ দৰে ইটি দলৰ পৰা সিটি দললৈ জাপ মৰাৰ বতৰ। ভোট কিনা-বেচা কৰাৰ বতৰ। খেনো নেতা-নেত্ৰী থিয়ে থিয়ে বিক্ৰী হোৱাৰ বতৰ। এফালে ধন খাই আন ফালে মন দিয়াৰ বতৰ।

এয়া নিৰ্বাচনৰ বতৰ। নিৰ্বাচনৰ টোত উটি ফিৰফিৰীয়া মটৰত উঠি বুকু ফিন্দাই আলি বাটেদি ধুলি উৰাই যোৱাৰ বতৰ। এয়া নিৰ্বাচনৰ বতৰ....।



ফুং ফাং ফুট-ফাং চাহাবৰ বক্তব্য ! ভোট দিয়ক। ভোট দিয়ক।। ভোট দিয়ক।।।

○ আহুধান বিস্কোৱাদি বিস্কাই দিব পৰা দলকে ভোট দিয়ক। কাৰণ নিয়নি নকৰা ধান থাওকাল নহয়। শ্ৰীবৃদ্ধিও নহয়। সেয়েহে ৰাইজক কওঁ এশকোটি জনসাধাৰণে অতিপাত ঠাৱনি নোপোৱা হৈছে। গতিকে বন্দুক বেয়েনেটেৰে ঠাই বিশেষে ডাঠ ডাঠ চায় সেৰেঙা কৰি দিলে বাকী থকা খিনি সাৰ পায় একেবাৰে থাওকাল হৈ উঠিব।

○ সেয়েহে ৰাইজৰ বিস্কনাৰে বিস্কাই দিয়া দলকেহে ভোট দিয়ক।

○ কৰ্মচাৰীক দৰমহা নিদি বহুৰি বহুৰি লঘোনে ৰাখি বয়-বস্তৰ দাম জুইছাই কৰি দিব পৰা দলক ভোট দিয়ক। সেইধৰণে খাবলৈ নেপায় কিছু সংখ্যক মৰা পাচত বাকী থকাখনিয়ে ফস্তিমাৰি খাবলৈ শুবলৈ পাব। এনে সহজ লভা ব্যৱস্থাবে কিছু লোকক বৈতৰণী পাৰ কৰি, বাকী থকা খিনিৰ খোৱা-বোৱা গজগজীয়া কৰি দিব পৰা দলকেহে ভোট দিয়ক। ধন গোটাব পৰা প্ৰাৰ্থীক ভোট দিয়ক, কাৰণ ব্যক্তিৰ সমষ্টিয়েই সমাজ, ব্যক্তিৰ পেট ভৰিলেই সমাজৰ পেট ভৰিব। পেটুৱা পেটুৱা বলিষ্ঠ পেটভাৰী মালদাৰ জাতীয় সমাজ এখন আমাৰ প্ৰয়োজন। গতিকে আপোনাৰ প্ৰয়োজনীয় অনুপাতে ভোট দিয়ক। পিঠা ভাগ কৰা বান্দৰক ভোট দিয়ক। কাৰণ তেনে বান্দৰে নিজৰ লগতে আৰু গোটাচেৰেক পালি বান্দৰৰ চেহেৰা বঢ়াব পাৰিব। কলখোৱা মলোৱাক ভোট দিয়ক। ইডালৰ পৰা সিফাললৈ জপিওৱা ব্যৱস্থাটোক গজগজীয়া কৰক।

○ ঘঁৰিয়ালক ভোট দিয়ক। ঘঁৰিয়ালক ভোট দি শীৰ্ষে বৈকুণ্ঠ পুৰীলৈ যোৱা ব্যৱস্থা কৰক।

○ হাঁহ ধৰিবলৈ জেপলৈ থকা শিয়াল পণ্ডিতক ভোট দিয়ক।

○ কুকুৰনেচীয়া ভাষক ভোট দি আপোনাৰ লৰালুৰী মথাৰ ভাগৰ ভাগ কাটি খাবলৈ সুবিধা কৰি ভোট দিয়ক।

○ সমাজক দুৰ্গন্ধ বাপ্প এৰি গেলাই দিব পৰা গেলা বৰালিক ভোট দিয়ক।

○ পাভলুটি মৰা দাদা, কান্দুলি ৰাইদেউক ভোট দিয়ক। আমাৰ ফপৰা দাদা আৰু ফাপৰী ৰাইদেউকো ভোট দিয়ক।

○ আপোনালোকৰ কালচাৰত আলচাৰ লগাবলৈ এলছেছিয়ানক ভোট দিয়ক।

○ শগুণৰ ডিঙিত চেপাখাৰি মাংস-কাটি খোৱা বৰটোকোলা ভোট দিয়ক।

○ ৰাইজ মই অমুকা ফাংফুং ফুটফুটৰ কথা-কাণ-খিলামাৰি শুনক আৰু নিচেৱালা ওপৰৱালা সকলোকে ভোট দিয়ক।

○ শেহতীয়াকৈ আপোনাসবক কৈ থলো - আমাৰ নাঙলছাৰে কোৱা কেইজনকো ভোট দিয়ক। নহ'লে নাঙল বুটি হৈ গ'লে আমাৰ পথাৰখন চন পৰি থাকিব।

আঃবাঃবাঃ

(মতামতৰ বাবে সম্পাদক দায়ী নহয়)

টোটকীয়াৰ চিঠি...

পূজ্য এনাফ্‌ নিচাদেউ,

ৰাইজৰ পদূলিৰপৰাই লিখিলো। সিদিনা মুহুৰ্দি জ্বৰত আক্ৰান্ত হৈ আপোনাৰ মুখেৰে ওলোৱা কেইফাকিমান বাইক্-বচন শুনাৰ পাছত মোৰ মনত বহুতো কথাই ভুমুকি মাৰি গ'ল। তাৰে দুটিমান আবোল-তাবোলৰ সম্পৰ্কত খুলোচা হ'ব বিচাৰিলো। অৱশ্যে জ্বৰৰ মুখৰ কথা হিচাপত ল'ব নেপায় তথাপিও। মোৰ মনত আছে, যিদিনা মুহুৰ্দিয়ে আহি খুদ্ আপোনাৰ বৰঘৰত আপোনাৰ কৃতকৰ্মকে বকচি আছিল সেইদিনা নিজৰ অস্তিত্বৰ উমান দিবলৈকে হ'বপাই আপুনি থেৰুগেৰুকৈ কৈ পেলাইছিল ডেকাৰজা আউল গান্ধী আহিবও পাৰে নাহিবও পাৰে আমাৰ মূলুকলৈ। মুহুৰ্দিৰ বাবে ময়েই এনাফ্‌। তাৰ পিছত দিল্লীৰ পৰা লাডু লৈ আপোনাৰ মূলুকত ডেকাৰজাই যুৱ সৱলীকৰণ আৰু মহিলা সৱলীকৰণ কামফেৰা শুভাৰম্ভ কৰি দিলে। আমি প্ৰায়েই নিজকে লাচিতৰ দেশৰ ডেকাল'ৰা বুলি কৈ মল ত্যাগ কৰিবৰ জোখাৰে বল নথকা বোৰেও ফিতাহি মাৰো। আপুনিতো আৰু এখোপ চৰা। নিজকে লাচিতৰ দ্বিতীয় সংস্কৰণ বুলিয়েই ডাংকোপ মাৰে। পিচে লাচিত আৰু চিলাৰায়ৰ দৰে বীৰৰ দেশত উত্তৰ-পূবৰ ডেকা-জীয়াৰীক দিল্লীত প্ৰায়েই সৱলীকৰণৰ কামফেৰা সমাধা কৰি থকা সকলৰ অঞ্চলৰে ডেকাল'ৰাক মাতি আনি যুৱ সৱলীকৰণৰ দৰে অনুষ্ঠান পাতি লাচিত-চিলাৰায়ক উপলুঙা কৰা নাইনে? বাৰু ল'ৰাহঁতৰ ক্ষেত্ৰত জহন-তহন। সীতা সাৱিত্ৰীৰ দৰে সতীৰ আদৰ্শত উদ্বুদ্ধ হোৱা আৰু মূলাগাভৰু আৰু কনকলতাৰ দৰে বীৰাঙ্গনা-ৰমণীৰ মূলুকত ক'ৰবাৰ কেলেহুৱা ডেকা ল'ৰা মাতি আনি মুকলি-মূৰীয়াকৈ তপাতপূ চুমা খোৱা মুকলি প্ৰতিযোগিতা পাতি হিয়া-দিয়া-নিয়া বেহা মেলিবলৈ আপোনাক কিহে পাইছিল। কেলেহুৱা, সোৰোপা, মদাহী, ভঙুৰাই মদ-ভাঙৰ খৰচাৰ জোৰা মাৰিবলৈ উপাৰ্জনৰ সমল হিচাপে নিজৰ তিৰীকে কাৰোবাৰ বুকুলৈ ঠেলা মাৰি দিয়াৰ দৰে নহ'লনে? এয়া জানো জপাৰ কাপোৰ স্বৰূপ ঘৰৰ জীয়াৰী-বোৱাৰীৰ বাচি থকাকণো বিক্ৰী কৰা নহ'লনে? এই সকলোবোৰৰ মূলতে মই কিন্তু আপোনাক জগৰীয়া কৰিব বিচাৰো। যদি সিদিনা পৰৰ ল'ৰা আউল গান্ধীক মাতি নানিলেহেঁতেন তেন্তে যেতিয়াই-তেতিয়াই যিকোনো অভিযোগত





অভিযুক্ত কৰি কৰ্ট-কাছাৰীলৈ প্ৰায়ে নি থকা নাঙল গগৈয়ে ইমান ডাঙৰ প্ৰতিবাদী কাৰ্যসূচী নহ'লেহেঁতেন আৰু অশান্তিৰো নঘটিলেহেঁতেন। সবলীকৰণৰ কাৰ্যসূচীত অংশগ্ৰহণ কৰিবলৈ আহিয়েই সেইজনাই সকলোবোৰ আউল লগাই থৈ গ'ল। ঘৰৰ ল'ৰাক মাতি-ভেঁটিৰ পৰা বঞ্চিত কৰা আৰু সিজনা অহাৰ বাবেই দুটাকৈ আত্মজাহৰ দৰে ঘটনা সংঘটিত হ'বলৈ পালে। এইবোৰ ঘটনাৰ বাবে আপুনিয়োই জবাবদিহি হ'ব নেলাগেনে?

নিচাদেউ, আপোনাৰ এই ধুংখুলীয়া স্বভাৱটো এৰিবৰ হ'ল। পূৰ্বৰ বজা-মহাৰজাসকলে নিজ ৰাজ্যৰ সীমা সম্পদ, ৰজাৰ সুখ-শান্তি আৰু প্ৰজাৰ সুৰক্ষাৰ বাবে নিজেই যুদ্ধক্ষেত্ৰত জঁপিয়াই পৰি বীৰগতি প্ৰাপ্ত হ'বলৈ কুষ্ঠাবোধ নকৰে। বহিৰাগত আগমন ৰোধ কৰে। আপোনাৰ আকৌ কি স্বভাৱ! আপোনাৰ ঘৰৰ বাহিৰে-ভিতৰে, বাৰান্দাই-চোতালে, আনকি কলতলে, বাঁহতলে, নেৰৰ পৰা গোঁৰলৈ এইমুখা কোন? কিহৰ আশাত ভঁৰালৰ ভাত খুৱাই আছে। সৌ সিদিনা সিহঁতৰ অঙহী-বঙহীক ঘৰৰ মাটিকে এসোপা দি দিলে। চন্দুকৰ সাঁচতীয়া ধনসোপা খৰচ কৰি বিদেশলৈ গৈ গৈ বিদেশী প্ৰীতি হ'ল নেকি? ঘৰৰ ল'ৰাই ভাত-কাপোৰৰ বাবে নিতৌ একো একোখন ৰণ ঘৰতে কৰিব লাগে। আপুনি আকৌ পৰৰ ল'ৰা মাতি আনি খুৱাবলৈ পালেহে ভাল পায়। সৌ সিদিনা মুছদি নে কাছদি হত্যা জড়িত আৰু হত্যা পতিত হোৱাজনৰ ঘৈণীয়েককে বিয়া পতা এজনক মাতি আনি বৰঘৰ পোৱালেহি। যাৰ বাবে ঘৰৰ ল'ৰা কিটিপ চলিহা বেচেৰাটোক আলাই-আথানি কৰা হ'ল। আপোনাৰ ল'ৰাকেইটাও কম নহয়, ইমান দিনে সেই দুৰ্দান্ত শৰ্মা বোলাজনে ককাই-ভাইকেইটাৰ লগত লগ লাগি প্ৰাপ্য অধিকাৰৰ দাবী কৰি আছিল। সিদিনা আকৌ সুবিধা বুজি খটপকৈ কিটিপ চলিহাক লগ এৰি সিজনকহে প্ৰকাৰন্তৰে লগ দিলে। এটা কথা মনত ৰাখিব নিচাদেউ, আমাৰ ঘৰখন কাউৰীয়ে বাহ লোৱা বাহিনী নহয়। ইয়াত বতৰীয়া চৰাইয়ে আহি কণী পাৰি থৈ যাব আৰু আমি সিহঁতক চিনি নোপোৱাকৈ ডাঙৰ-দীঘল কৰি ডাঙৰ হ'লে চুকতে খাই বুকুত গুৰিয়াই গুচি যাব।

আৰু এটা কথা নিচাদেউ, ঘৰৰ শান্তি বৰ্তাই ৰাখিবৰ বাবে ৰখা বাহিনীটোকো আপুনি বোলে অপ-ব্যৱহাৰ কৰিছে। সিদিনা যোৰহাটৰ ব'ম্বাষ্টিঙত হাতোৰা দুখন হেৰুৱাবলগা হোৱা মেকুৰীটোৱে তাকেই মুকলিকৈ কৈ গ'ল। সন্ত্ৰাসবাদীকে ধৰি অন্যান্য সংগ্ৰাম ৰোধ কৰাৰ ক্ষেত্ৰত মূলুকৰ মানুহখিনিক মোলাবৰ বাবে ঠায়ে ঠায়ে ডালে ডালে আগ্নেয়াস্ত্ৰ, ব'ম, ফটকা আদি সামৰিক বাহিনীয়ে উদ্ধাৰ কৰে। কিন্তু এতিয়াহে মেকুৰীয়ে সকলো কথা খোলাকৈ ক'লে। আচলতে সম্পত্তিবোৰ উদ্ধাৰ কৰোঁতাসকলেই মানুহ লগাই য'ত-তত স্থাপন কৰে। নিজৰ নাক কাটি সতিনীৰ যাত্ৰা ভঙ্গ কৰা স্বভাৱটো ল'বলৈ আপোনাক কিহে পালে।

সদৌ শেষত নিচাদেউ, আপোনাৰ একান্ত ভক্ত অথবা প্ৰতিদ্বন্দ্বী বুলি ভবা মানব সম্পদ গঢ়া বিভাগৰ দুৰ্দান্ত শৰ্মাৰ কথাকে কওঁ- তেওঁৰ দায়িত্বত থকা স্বাস্থ্য বিভাগটোৰ যে স্বাস্থ্য হানি হ'ল সেইটো আমি নক'লেও হ'ব। কিন্তু লগতে যে মানব সম্পদ গঢ়া শিক্ষা বিভাগটোকো ভিক্ষা বিভাগলৈ পৰিণত কৰিলে সেই কথাষাৰ আপুনি হয়তো নাজানেই। বৰ্তমানে বহুতো বিদ্যালয় বিত্তীয় সাহায্য প্ৰদান আৰু প্ৰাদেশিকীকৰণ কৰোঁতে বিত্তীয় সাহায্য

দিয়াৰ পৰিৱৰ্তে প্ৰতিখন বিদ্যালয়ৰ পৰা পঞ্চাশ হাজাৰকৈ আৰু প্ৰাদেশীকীকৰণৰ অনুমোদনৰ বাবে প্ৰতিখন বিদ্যালয়ৰ পৰা ডেৰ লাখৰ পৰা দুই লাখলৈকে যে বিত্তীয় সাহায্য ওলোটাকৈ বিষয়াইহে সংগ্ৰহ কৰিলে সেই বিষয়ে আপুনি ছাগে জ্ঞাত নহয়। তদুপৰি ৰেচনেলাইজেচনৰ নামত সুবিধাজনক বিদ্যালয়লৈ বদলিৰ বাবে পঞ্চাশৰ পৰা মাটি হেজাৰলৈকে সংগ্ৰহ কৰাতেই ক্ষান্ত নাথাকি আগলৈ সুবিধাজনক জেগাত দিম বুলিও অগ্ৰিম হিচাপে কুৰিৰ পৰা ডেৰকুৰি হাজাৰ টকাকৈ লোৱা বিষয়াবোৰ কেতিয়াবা লগ পাইছেনে? কেৱল ধেমাজিতেই ধেমাজি জিলা ভিক্ষা বিষয়া তাঁৰ চিঙা বৰা বোলাজনে কুৰি কোটিতকৈ অধিক টকা লুটি নি মহানগৰীৰ হেঙেৰাবাৰী, লাল গণেশকে ধৰি চাৰি ঠাইত মাটি-ভেটি ক্ৰয় কৰি প্ৰাসাদোপম গৃহ নিৰ্মাণ কৰা কথাটোও উনুকিয়াই থলো। লগতে ইয়াকো জনালো বহুতো শিক্ষকে মাটি ভেঁটি বিক্ৰী কিস্বা বন্ধকী দি সংগৃহীত লাখ-ডেৰলাখ টকা দিয়াৰ পাছতো দাবী কৰা মতে ধন নোপোৱা বাবে বৰাই বহুতো বিদ্যালয়ক অনুমোদনৰ পৰাই বঞ্চিত কৰিলে। সৰ্বনাশ শিক্ষা আঁচনিৰ বিশ্বৰ পৰা ত্ৰিশ শতাংশ হজম আৰু মধ্যভোগী ভোজনৰ আহাৰ আৰু ৰূপকেইটি গো-গ্ৰাসে গিলিলে। বৰ্তমানেও নামনিৰ কোনোবা প্ৰাক্তন বিধায়কে অৱশিষ্ট বে-চৰকাৰী মহাবিদ্যালয়বোৰৰ পৰা প্ৰাদেশীকীকৰণ কৰি দিয়াৰ প্ৰতিশ্ৰুতিৰে প্ৰতিখনৰ পৰা দুই লাখকৈ টকা সংগ্ৰহ কৰি থকা কথাটো খবৰ লৈ চাবচোন। এনে কৰিবলৈ যাওঁতেই মানৱ সম্পদ গঢ়া বিভাগটোৱেই ঘৰখনক মানৱীয় প্ৰমূল্যৰ অভাৱ ঘটোৱাৰ বা-বাতৰিবোৰ আমি পাই আছে। হেতুকেই আসাম মূলুকৰ সাতাইশখন জিলাৰ ভিক্ষা বিভাগে কিমান হজম কৰিলে হিচাপটো আপুনিহেই কৰি ল'ব। আপুনি হয়তো এটা কথা মুঠেও বুজি পোৱা নাই, অঙহী-বঙহীক বিদেশীক ভোজ-ভাত, বিদেশক মাটি-ভেঁটি দি থাকোতে আপোনাৰ ভৰিৰ তলৰ মাটিকণো যে নোহোৱা হ'ল সেইটো খবৰ ৰাখিছেনে? কথাবোৰ ভাবি-চিন্তি চাব।



ইতি
আপোনাৰ ভতিজা
কাঞ্চন কুসুম
ওৰফে প্ৰীৰিতি কমল
ওৰফে পদূলি শুভা



বেবেৰিবাং চিন্তাত বিহুৰ দোচমন

— বিহুৱালা

ৰাইজ ঔ ৰাইজ, শুনিছেনে বোলো বিহু কেইটা একে বাৰে চেৰেলা হৈছে। খীনাইছে। তেতেৰা পৰিছে। মেমেৰা হৈ যমৰ দুৰাৰদলি পাওঁ পাওঁ হৈছেগৈ। এতেকে ৰাইজক কৈছো বোলো যেনে তেনে চিলাইন দি বচাওক। নহ'লে কেতিয়াবা বিহু কেইটা মৰি হাজি নাইকীয়া হ'বগৈ। আকৌ যদি কেনেবাকৈ যমপুৰীয়াৰ পৰা পুনৰ জনম লৈ উভতি আহে তেতিয়া হ'লে আমাৰ দৰে ডেকা মখাই পালে বিহু কেইটা একেবাৰে মডাৰ্ণ চেপত বনাই দিম। যেনে কম্পিউটাৰ বিহু, চেটেলাইট বিহু, পৰমাণু বিহু সাজি চুইচ টিপিটিপি একেবাৰে চন্দ্ৰগ্ৰহ, মঙ্গলগ্ৰহ আদি কৰি গোটেই সৌৰজগততে পহোঁচাই দিম। পাচত আমাক কিন্তু বিহুৰ দুচমন বুলি নক'ব।

ৰাইজ বুজিছেনে - বিহু বিলাক প্ৰতি বছৰত তিনিবাৰকৈ আহি আমাৰ অসমীয়া মানুহক বৰ দিগদাৰী কৰিছে। এই বোলে ল'ৰা-ছোৱালী কাপোৰকানি, এই বোলে বিহুত আহিল আলহী-অতিথি তাৰো যা যোগাৰ, ক'ত কিযে জঞ্জাল হিচাপ নাই। ৰাইজ এই বিলাক প্ৰতি বছৰে আহি থাকিবলৈ দিব নোৱাৰি। কিবা দৰ্খাস্ত তৰখাস্ত কৰি মাজে মাজে চচপেন কৰি থকা হওক। নহ'লে তিনিটা বিহু থি টাইমছ আহিবলৈ নিদি ওৱান টাইম কৰি দিয়া হওক। আপোনাৰ সহায় সহযোগ পালে আমি কিন্তু এই বিহু বোলা জিনিছটোক পাৰ্ট পাৰ্ট কৰি দিব পাৰো। যেনে এটা পাৰ্ট অমুক জাতৰ, এটা পাৰ্ট তমুক জাতৰ এট পাৰ্ট ভুক জাতৰ। তেতিয়াহ'লে ৰাইজৰ ঝামালা খতম। কাৰণ অসমীয়া মানুহক যেতিয়া প্ৰতিটো সম্প্ৰদায়ে বিহু আপোন, গতিকে আজি কালি ৰাজ্য বিচৰা যি ধুম উঠিছে বিহুৰ ভাগ বিচৰা ধুমও যে নুঠিব কি পাৰ্ভা আছে। ইয়াক এতিয়াই ডিমাকেশ্বন কৰি নিদিলে আজি কালি ৰাজ্য সীমা লৈ কাজিয়া লগা নিচিনাকৈ আকৌ কাজিয়া লাগিহে থাকিব।

নহ'লে ৰাইজ, এতিয়া তপতে তপতে এটা ব্যৱস্থা কৰা হওক। অসমীয়া বোলা মানুহ জাক আৰু বেছিকৈ ভাগ ভাগ নৌহওতেই বিহুটো ঠেলি-হেচি নি একেবাৰে বৰ্ডাৰ পাৰ কৰি দি তাতে এটা কোঠ মাৰি পুনৰ জনম লৈ ঘূৰি আহিব নোৱাৰাকৈ পুলিছ মেলেকটাৰিক ৰখীয়া দি তামাম গজগজীয়া কৰি দিয়া হওক। তেতিয়া হ'লে ঝামালা একেবাৰে চেটেপ। ৰাইজ আপোনাৰ সহায় মতামত কি ?

হেঃ হেঃ হেঃ বুজিলো বুজিলোঁ “অসম আকৌ উন্নতি পথ জয় অসম বোল”

আহুক আহুক আমি নেতা জাতীয় সকলোৰে একোখনকৈ ৰাজ্য লৈ বিয়াগোম মন্ত্ৰী হৈ দেশৰ উন্নতি কৰো আহুক। আমাৰ উন্নতিয়ে ৰাজ্য উন্নতি, ৰাজ্য উন্নতিয়ে দেশৰ উন্নতি, দেশৰ উন্নতিয়ে পৃথিৱী নামৰ ঘূৰণীয়া পদাৰ্থটো উন্নতি। আমাৰ উন্নতিৰ আচল ছাবি-কাটি ৰাজ্য লোৱা, ভাগ ভাগ হৈ পুনৰ অৰুণাচল, মেঘালয়, নগালেণ্ডৰ নিচিনাকৈ সীমা ঠেলাঠেলি কৰি ভায়ে ভায়ে কটামৰা কৰা।

শেষত বিহু বুলীয়া লেবেলা চেনেহ কনকে ৰাইজলৈ আগবঢ়াই এইবছৰৰ ভাকুটকুটৰ তৰফৰ পৰা দেৰেচীয়া অবস্থাতে বিহু পকি লোপথুপীয়া হৈ থকা অসমৰ সমূহৰ ৰাইজলৈ ওলগ জনালোঁ।



নিৰ্বাচনী জিকিৰ

বন কোঁৱৰ

বেবেৰিবাং কবিতা চ'ৰা

বোলে এইবেলি নিৰ্বাচন- হয় ৰাইজ হয়

তেনেইচোন কিবাখন- হয় ৰাইজ হয়

হায় হায় এ কি হ'ব অধৰ্মৰ দশা মোৰ গোসাঁই এ
ৰাইজে সেৱা কৰিবৰ মন।

বোলে ইফালেও চেই-চেই- হয় ৰাইজ হয়

সিফালেও চেই চেই- হয় ৰাইজ হয়

হায় হায় এ কেনেকৈ কৰো মই আশা মোৰ গোসাঁই এ
ৰাইজ সেৱা কৰিবৰ মন।

বোলে বানপানী ৰোধি দিম- হয় ৰাইজ হয়

খেতিয়কক গৰু দিম হয় ৰাইজ হয়

হায় হায় এ শিপিনীক দি মই সুতা মোৰ গোসাঁই এ
ৰাইজ সেৱা কৰিবৰ মন।

বোলো বৰলাক পেঞ্চন দিম- হয় ৰাইজ হয়

নঙঠাক কাপোৰ দিম - হয় ৰাইজ হয়

আমাৰ কথা শিলৰে খুটী মোৰ গোসাঁই এ
ৰাইজ সেৱা কৰিবৰ মন।

বোলে দিল্লীলৈ মাতিছে- হয় ৰাইজ হয়

কলিজা ফাটিছে - হয় ৰাইজ হয়

হায় হায় এ শুব মই নোৱাৰো ৰাতি মোৰ গোসাঁই এ
দেশ সেৱা কৰিবৰ মন।

বোলো আপোনাৰ ভোটটি- হয় ৰাইজ হয়

দিয়ক মোৰ ককাইটি - হয় ৰাইজ হয়

লওঁগৈ সংসদৰ গাদী মোৰ গোসাঁই এ
দেশ সেৱা কৰিবৰ মন।

বোলো মোৰ এ প্ৰতীকটি - হয় ৰাইজ হয়

ঘঁৰিয়ালৰ ছবিটি - হয় ৰাইজ হয়

লিমাৰিক

পুষ্পা চুতীয়া

(১)

ঘিটিংকৈ বাজিছে মেঘ
আটাইয়ে নতুন বেশ
একুৰিমান হ'ল হ'বলা
এতিয়া নাম কিনিব হ'ল
সম্বৰ্দ্ধনা লোৱা ছেগ।

(২)

বৰপীৰাখন পাৰি ব'হা
ভেমৰ আইলাখন লোৱা
গাদিখন হ'ল যেতিয়া
ফাটাফেটি দৌৰ মাৰা
সবাকো গছকি যোৱা।

(৩)

অলপ অলপ কথা
অলপ অলপ লেঠা
ফলাফল মিঠা
ফলাফল তিতা
জীৱনটো ওলোট।

(৪)

মোৰও যে ইচ্ছা মট
প্ৰেমৰ দৰে হ'বলৈ পুষ্ট
বাটত কাইট
কপটীয়া বাট
শৰীৰহে নুবুজে কষ্ট।



হায় হায় এ চাই-চিতি মাৰিব খুন্দা মোৰ ৰাইজ এ
চাই-চিতি মাৰিব খুন্দা।

বোলে আগলৈ পাছলৈ - হয় ৰাইজ হয়
চাব ভাবি-গুণি - হয় ৰাইজ হয়
হায় হায় এ নহওঁ মই মাছখোৱা বোন্দা- মোৰ ৰাইজ এ
সম্প্ৰীতি গঢ়ি দিম শান্তিৰ ঢল বোৱাই দিম
বিলাতীৰ ঢলো বোৱাই দিম।

যদি কৰে নিৰ্বাচন পাৰ -মোৰ ৰাইজ এ
মোৰ ফালে এবেলি চাব - মোৰ ৰাইজ এ
ঘঁৰিয়ালত মাৰিব খুন্দা মোৰ ৰাইজ এ
ঘঁৰিয়ালত মাৰিব খুন্দা।



ভোট খেদা মন্ত্ৰ

— পৃথীৰাজ

ওম শ্ৰীকৃষ্ণয়ে নমঃ
যেনিয়ে পোনাওঁ তেনিয়ে চমু'
ভাকুটকুট ভাকুটকুট ভাকুটকুট।
ভোট জাক ভূত জাক আৰু জাক পিশাচৰ গোট
আৰু যত ব্যাধি আছে পানীকৃত হৈ থাক।
ফুঁ ফুঁ ভাকুটকুট ভাকুটকুট
উৰি গল শগুণী পৰি গল পাখি
কোনো শগুণীৰ তিনিডাল পাখি,
ভোট জাক ভূত আৰু প্ৰেত জাক আৰু
ব্যাধি যত আছে নাশ কৰি থৈ যাও ৰাখি।
এই কেইদিন যতে ততে
ওলাইছে ভোট, ব্যাধি ভূত
এ.জি.পি, বিজেপি, কংগ্ৰেছ
আৰু কিছিম কিছিম গোট।
এ.জি.পি.য়ে লগ হৈ ধন খোৱা ধান্দা
বি.জে.পি. কংগ্ৰেছ এটা এটা বান্দা।

যি কি নহওঁক ইউডিএফ, কংগ্ৰেছ
একেটা বটলৰ মদ
বি.জে.পি.য়ে তাকে খায় ঘট্ ঘট্।
বৰষুণ দিলে ইলুটি-সিলুটি
কুমলীয়া গছৰ আগ।
ইহঁতে ভোট বিচাৰি কৰে ভাগ ভাগ।
আহোম কছাৰী মিৰি হিন্দু
খৃষ্টান মুছলমান আৰু যতমান।
ভাগে ভাগে জুতি লয় মিছাকৈ
ৰাইজেও শুনে সাধুকথাৰ সমান।
ইটো দিম সিটো দিম
ভোট বিচাৰি দেখুৱাই ইস্তাহাৰ
এম.পি. মন্ত্ৰী হোৱাৰ পাছত
ভাল ভাল গাড়ীত উঠি ফুৰোতে
সময় নাই ৰাইজক উলটি চোৱাৰ।
সুবিধা বাদী দল বাগৰা ভাল বাগৰা

ৰাজনীতিৰ ধন খোৱা ডালোৱা বান্দৰ।
 চুৰি-ডকাইতিৰ গোপ্তাৰ চৰ্দ্দাৰ
 লাখে লাখে দেশৰ টকা খোৱা ধুবন্ধৰ।
 দিনৰ বেলাত সাধুৰ দৰে
 উপদেশ দি হয় ভদ্ৰ।
 নিশাৰ বেলাত মন তিৰি ধন তিৰি
 সকলোতে মুগ্ধ।
 ফুঁ ফুঁ ভাকুটকুট, ভাকুটকুট
 কয়লা কেলেংকাৰী
 ছোৱালী কেলেংকাৰী
 পশুৰ মুখৰ পৰা ঘাঁহ কাঢ়ি ৰায়।
 বাঁহৰ চাঙত শোৱা
 ঘটিৰামে বাতি ৰামে
 ধুনীয়া গাড়ী ঘৰ ছোৱালী লৈ
 বিলাতী মদ খায়।
 বহু কষ্টে ভোটত জিকাই দিয়া ৰাইজে
 ধুনুহা বতাহ বানপানীত।
 উটি ভাঁহি কৰবালৈ যায়।
 হাতীয়ে ঘৰ দুৱাৰ ভাঙি
 পথাৰ শস্য কৰিলে নষ্ট।
 হাতেৰে ৰাইজক বহু বছৰ চৰিয়ালে
 কিমান যে পালে কষ্ট।
 পদুম ফুলিছে হয় কিন্তু
 বিলত পানী নাই।
 পুখুৰীত পদুম বেছি হ'লে
 মাছেই মৰি যায়।
 ছোৱালী কেলেংকাৰী ধনৰ
 কেলেংকাৰী
 ৰাইজে নেচাবা মুখ
 ডাল বাগৰা দল বাগৰাক
 ভোট দি নেপাবা দুখ।
 এই সব আধা ঘৰচীয়া কনৰীয়া
 পণ্ড আৰু বান্দৰ



ইহঁতক মানুহ বুলি ৰাইজ এ
 নকৰিবা আদৰ।
 ফুঁ ফুঁ ভাকুটকুট, ভাকুটকুট
 জম্বু বান্দৰ বাঁহৰ তলত ঘৰ
 টকা পৰুৱাই কামুৰিলে
 ধৰ ফৰাই মৰ।
 অনুকাৰ মূৰত ভোট উঠিছে
 হৈ ধুবন্ধৰ।
 বিসকলে দুষ্ট ৰাইজক দিছে কষ্ট।
 সেইসকলৰ ভোট হক ভ্ৰষ্ট।
 ফুঁ-পানী কৃত্য হৈ যা-
 মাৰৰ মূৰ খাবি বাপেৰৰ মূৰ খাবি
 ভোটত হাবিলে তই প্রস্তাবি।
 ফুঁ এই পৃথীৰাজৰ মন্ত্ৰ
 সত্যে সত্যে লাগ। ফু— (এই মন্ত্ৰ তিনিবাৰ গাব
 তিনি চামোচ খাব, বাকী মূৰত ঢালিব)



হায় এ

— বিশ্বসুভাষ শেনচোৰা

পাৰি হাঁহৰ কণী ভাগিল সমনীয়া
পাৰি হাঁহৰ কণী ভাগিল,
ই ভি এমৰ ভিতৰতে ভোটবোৰ হেৰালে
বিচৰা বিচাৰি লাগিল।

ইফালে মোড়ীৰ মাত ইফালে ৰাছলৰ মাত
মাজতে মমতা নাচে,
ওচৰ চাপি চাপি নাহিবা জয়া বাই
তোমাৰ গাত মোহিনী আছে।

চিতৰাম ইয়েচুৰীৰ ইননি বিননি
তৃতীয় মৰ্চা গঢ়োঁগৈ বুলি
আমাৰে জয়া বাই কালৈ মন কৰিছা
এডাল বেণী দুডাল চোন কৰি।



গোটাচেৰেক লিমাৰিক

পটেটো গোঁহাই

ক্ষমতা দিয়া লোৰা ৰাজনীতিৰ মায়া
যাদুকৰৰ ভেঙ্কী বাজি হিয়া দিয়া নিয়া
মোড়ীক ক্ষমতা লাগে
ৰাছলে ক্ষমতা দিয়ে
মোড়ী চাৰে বদলাব আহি অসমৰ কায়া।


ভেঁলেকীৰ ভোট গোটোৱাটো লিডাৰৰ কাজ
ভোট বেপাৰীৰ নাৱত উঠি লোৰা হৰিৰ নাম
প্ৰথমে মন টনা
জিকাৰ পিছত ধন টনা
টনাটনি ছায়া বাজিত বোলা ৰাম ৰাম।

বৰ বৰ মানুহৰ হেনো বৰ বৰ কথা
নুশুনিলেও নোৱাৰি জেলেপীৰ এঠা।
দুশদিনত দেশ উন্নয়ন
খোৱা বোৱা হ'ব অভগন
পদুমতে ছাৰ মাৰি মাৰি দিয়া লেঠা।

লাও খা বেঙেনা খা

দুন্দুৰী ৰাণী মহানায়ক

লাও খা বেঙেনা খা
মোড়ীও আহ ৰাখলো আহ,
বছৰে বছৰে বাঢ়ি যা
ৰাইজৰ ধনেৰে
ইলেকশ্বন গা
নিৰ্বাচনত জিকি
মন্ত্ৰী হৰ,
ধনৰ পিছত
মাৰিবি লৰ।



লাও খা বেঙেনা খা

পাঁচ বছৰে বাঢ়ি যা

আকৌ আহিব

বসন্ত কুলি

পাঁচ বছৰত

ওৰাব ধুলি,

মোড়ীও আহ ৰাখলো আহ

আমাৰ ফালে হ'ব নেচেলচেল

দিল্লীতে পাতক বৃন্দাৰ মেল

মোড়ীও আহ ৰাখলো আহ

পাঁচ বছৰতে বাঢ়ি যা।



নিৰ্বাচনী বিহু

— বাঁহীকুমাৰী গগৈ

কিনো হ'ল ৰাজনীতিৰ বেহা
কিনো হ'ল ৰাজনীতিৰ বেহা
গুজৰাটৰ ঢুলীয়াই খঁৰা চাপৰ মাৰিছে
কঁকাল ভাঙি ভাঙি নাচা।

ৰাখলৰ আখকাল লাগিল সমনীয়া
ৰাখলৰ আখকাল লাগিল,
অসমৰ বোৱাৰীয়ে চুমা এটি যাচোতেই
গিৰিহঁতৰ মাৰ খাই মৰিল।

ভোট কা টাইম মে অ ভায়া
ৰাখলজী ভি আহিছে
মোড়ী জী ভি আহিছে
কহি আছে চেনাই চেনাই মাত;
লেকিন বিহু বিহু লাগিছে হমনে ভি গাত।



খেলাৰ দেবেচীয়া প্ৰেম

— ডক্টৰ বৰুৱা

যোৱা বাৰ ব'হাগত মোক কথা দিছিল
 এইবাৰ ব'হাগত বিয়া
 কথাষাৰ শুনিলে থৌকিবাথৌ লাগিছিল
 আনন্দত নধৰিছিল হিয়া।
 এদিন দুদিন পাৰ হ'ল খেলিমেলি লাগি গ'ল
 খঙত ওফন্দিলে মুখ,
 শুকান পাত সৰাদি চকু পানী সৰিছিল
 সহিব নোৱাৰো দুখ।
 পিংপং বল মৰাদি মোৰ অন্তৰ কোৱালা
 মনত দিয়ে গলা বেজাৰ,
 ক্ৰিকেট বল মৰাদি বাউণ্ডাৰী কোৱালা
 নকৰিলা অন্তৰৰ বিচাৰ।
 ফুটবল মৰাদি মোৰ দীঘল চট মাৰিলা
 থেকেচা খাই পৰিলো মুখত,
 ক্ৰিকেট বল ধৰাদি কট আউট কৰিলা
 মাৰ মাৰি গ'লা মুৰত।
 বেডমিণ্টন খেলাদি চাটুপ চাটুপ মাৰিলা
 অন্তৰ চিৰাচিৰ হ'ল,
 কেৰমৰ গুটি ভৰোৱাদি চুকৰ গাঁতত ভৰালা
 ডেকা জীৱন এনেকৈ গ'ল।
 আগতে ভাবিছিলো তোমাৰ ভনী আছিলো
 প্ৰথম প্ৰেমৰ লগৰী মই,
 ভলীবল ডুবুৰাদি ভালকৈ ডবালা
 বুকুত দি গলা জুই।
 ডবা খেলত খেলাদি ঘোৰা চাল খেলিলা
 আঁতৰাই পথালো মোক
 লুডু খেলত পৰাদি সাপৰ মুখত পৰিলো
 কেনেকৈ পাহৰো তোক।
 তোমাক ঐ লগৰী আৰু মই নেভাবো
 এনেকৈ কটামে দিন।
 বাস্কেটবল ওলমাদি গছৰ ডালত ওলমিল
 নেলাগে থাকিব চিন।
 তীৰ খেলত ঘুৰাদি ঘুৰি নুফুৰিবা
 জীৱনত নলগাবা আউল।
 হকীষ্টিক হাততলৈ মাৰ মাৰি নিদিবা
 আৰু নকৰিবা ফাউল।



দাং বৰলাৰ বিহু

বৰলা বৰুৱা

বৰলাও বৰলা ভয়ংকৰ বৰলা
 মোতকৈ বৰলা নাই,
 শোৱা চাৰি তলতে বাঁহৰ শলা দুচটি
 ৰাতি হ'লে উৰহে খায়।
 কিবা খঙ উঠিব আনিম চকুৰ ভেকুলী
 তাইয়ে ৰান্ধি দিব ভাত,
 টুৰুৰ টাৰাক কৰ মৰমবোৰ যাটিব
 লপিয়াই উঠিব গাত।
 আনে হালে মেলে ৰঙে ধেমালিয়ে
 বঢ়া ভাত খামেগৈ বুলি,
 মই হালে মেলা দুখে ভাগৰেৰে
 দেহী ঐ বাহিৰ চোতাল সাৰোঁগৈ বুলি
 দেহী ঐ চিতলাঙ খায় পৰিলো খালত
 অ'তখন ভাওনাত বাদামগুটি খুৱালো
 এতিয়া নপৰে মনত।
 অৰ্জুন গছৰ বাকলি মেডিয়াম চাইজৰ ছোৱালী
 দেহী ঐ হিৰ হোন্দা নহলে পতাবকে নোৱাৰি।
 নৈ গৰা খহিলে চপৰা চপৰে
 বুৰবুৰনি উঠিলে পাৰত
 লগৰ সমনীয়াই বিয়া পাতি অতালে
 আমালৈ নপৰে ভাগত।



ফেচবুকৰ একুৰি কবিতাৰ চেকুৰ...

অমানিশাৰ পিয়াসী

কুমাৰ মুকুট বৰা

প্ৰিয়তমা তুমি মোৰ তোমাৰ বাবে মোৰ হিয়াৰ
আবেগ দুৰ্কাৰ
ফুৰি লয়লাসে প্ৰেমৰ সুবাসে পিঙ্কলা প্ৰণয়ৰ
ধাৰ

স্পন্দন

ভূপেন গগৈ

কল্পৰীগন্ধাৰ সুবাসত বজনীগন্ধাৰ আৱাসত
তৃষ্ণাতীতৰ প্ৰিয়া তুমি
প্ৰিয়া তুমি মোৰ অন্তৰৰ মৃগতৃষ্ণা অহোৰাত্ৰিৰ
পিয়াসী তুমি।

অমানিশাৰ ৰাতি আধৰুৱা যৌৱন হৃদয়
পিয়াসী মোৰ
এটি মিঠা আলিঙ্গনে কৰি তোলা মোকা
তোমাৰ দুৰাঙ্গত আতুৰ।

ভ্ৰাম্যভাষ : ৮৪৭৩৮৫৯০৭৩

চকুলো

ইন্দ্ৰনীল গায়ন

বুকুৰ ভিতৰত
নিবাসিত নিশাবোৰে
নিৰ্ভজভাৱে আত্মসমৰ্পণ কৰে
অন্ততঃ তেওঁৰ ওচৰত

আৰু গোপনতাত

নিগৰি আহে দুখৰ চেকুৰা।

ভ্ৰাম্যভাষ - ৯৭০৭০৪৭৭৮২

শৰবিদ্ধ আকাশত

ধোঁৱা ছাঁইৰ সপোন ভাঙে

বিদ্রোহী স্বপ্নগান নামি আহে...

বৰষুণজাকৰ আঁচলত ধৰি

শোকাবুল উপত্যকাত আজি

নিলিখে কোনেও

যুদ্ধভূমিৰ কবিতা।

দিচাং মুখৰ আপং পান কৰি

জোনটিও বিবস্ত্ৰ হয়

তোক দেখি

মাটিৰ পৰা মেঘলৈ

মেঘৰ পৰা মাটিলৈ

চলে তেজ আন্ধাৰৰ নাও।

নদী মানুহৰ ঠিকনা বিচাৰি

গন্ধহীনতাত জৰ্জৰিত মই।

এৰা,

টোপনিটো কেতিয়াবা বাৰিষা আহে....

সৰাপাতৰ ভায়লিন বাজে....।

ভ্ৰাম্যভাষ : ৮৮৭৬২২২৭৮৫



দৃশ্যপট

নিৰোদ বৰা

কাৰাগাৰ

নাং নিভা গগৈ

অন্ধকাৰ কাৰাগাৰত বন্দিনী আজি
দেৱালত থকা বিস্কা দুটাৰে পোহৰৰ
লুকাভাকু খেলা
এটা বিস্কাৰে আকাশ দেখো
আনটোৰ পৃথিৱীৰ বোকা...
দুহাতেৰে মুখ ঢাকি
লুকাও আন্ধাৰৰ পৰা
আন্ধাৰ চাদৰে মেৰিয়াই ধৰে দেহ
দুচকু মুদিলেও তোমাক দেখো
পোহৰে মেলা পাতে
সেই পোহৰতে এটি কবিতা আঁকো দেৱালৰ
বুকুত
দেৱালৰ বুকুত অংকুৰিত হয় প্ৰেমৰ বাগান
সেই বাগানৰ মাজতেই বন্দিনী
তুমি অধিকাৰ নিদিলে পাত এখিলাও
নিচিঙো
আজীৱন বন্দিনী হ'ম তোমাৰ বুকুত....।
ভ্ৰাম্যভাষ : ৮৪৮৬২৪৫২২৫

গোটেই নিশা
অবিৰাম বৰষুণে বিৰক্ত কৰিছে ধৰিত্ৰী
প্ৰেমিকা ছোৱালীৰ দৰে বতাহে
খোলা মেলা কৰি আছে খিৰিকী
অসমীয়া আদৰেৰে পাৰি থোৱা ময়ূৰী বিচনা

তিতি গৈছে বৰষুণৰ চিটিকনিৰে
তিতি গৈছে বৰষুণৰ চিটিকনিৰে
নিবিৰ বেদনাত কন্দাৰ দৰে
বতাহেৰে বৈ আহিছে বেহেলাৰ স্বৰ
এইবোৰ দৃশ্যৰ মাজত ডুবি গৈ গৈ
শূন্যতাৰ গৰ্ভৰ গভীৰতাত ভাৱ হয়
কোন বেছি ৰহস্যময়
প্ৰকৃতি নে মানুহৰ হৃদয়?
ভ্ৰাম্যভাষ : ৯৯৫৭৪৮১২৮৫

শলিতা

অঙ্গৰাজ মুকুট

এইটোও এটা কবিতা
মাটিৰ চাকিত জ্বলে
কপাহৰ শলিতা

তাতেই আছে প্ৰৱিত্ৰতা
জ্যোতিময় মঙ্গলময়

কৃষ্ণ কোমল জীৱনৰ মালিতা।

ভ্ৰাম্যভাষ : ৯৮৫৯০০৬১৪০

একমাত্র মেচি দা খনৰ বাবেই সুনীল অমিয়

মেচি দা এখন
তাৰ হাততো আছিল
এখন মোৰ হাততো আছিল


দুয়ো দুয়োকে
ৰেপি চাইছিলো
তেজবোৰ
একে ৰঙা

তথাপিও যুঁজখন আছিল
তয়াময়া

কিন্তু
আচল কথাটো হ'ল
আমি দুয়ো
কিয় বাকু যুঁজি আছিলো
আজিলৈকে গম নাপালো

চুবুৰীয়া শিলবোৰে
ঢেক ঢেক কৈ হাঁহিছিল
শিয়ালবোৰে হুৱা দিছিল
বাঘৰ পোৱালি এটাই
দুভৰিৰ মাজত নেজ সোমোৱাই
বশ্যতা স্বীকাৰ কৰিছিল

চোৰৰ দৰেই এদল
টেলেকা চকুৱা কুকুৰে
কাঢ়ি নিছিল ৰাজ্যতাৰ।
ভ্ৰাম্যভাষ : ৯৬৭৮১০৯৯১৯



ফাগুনৰ পচোৱা জাকৰ দৰে

আলতাফ হুচেইন

ভালপোৱাৰ মিছিচিপি এখন নৈ
তাই বৈ থাকে মোৰ সময়বোৰত।

বুকুত নৈপৰীয়া কহুৱা যেন
সপোনবোৰ ফুলে
গছকত তাইৰ যঁতৰ ভঙা খোজ
দুহাতত গুজি থয় প্ৰেমৰ আলসুৱা বীজ

তাইৰ গুণাকৰা হাঁহিটোত চৌদিশে জোনাকবোৰে
ডিঙৰা বান্ধে।

ফাগুনৰ পচোৱা জাকৰ দৰে উতলা হওঁ মই
হাঁহি হাঁহি বিনিময় কৰো এআকাশ সেউজীয়া।

ভ্ৰাম্যভাষ : ৯৭০৬২২১৯৪৪



পৰিচয়

-বিজয় পেণ্ড

মই নাঙলৰ সাৰুৱা সিৰলুত
 এচাৰি আৰু কলমৰ বৈধ্য কি অবৈধ্য সংগমত
 গজি উঠা এটি সেউজীয়া বীজ
 কাঁইটিয়া বুকুৰ স্তন পান কৰি ৰক্তাক্ত বুকু মোৰ
 কৃষকৰ দেহৰ এটোপাল লুণীয়া পানীৰেই
 জীপ দি ৰাখো
 জীৱনৰ সমস্ত সেউজীয়া সপোন
 সোৱনশিৰিৰ পাৰত সুখ দুখৰ ডিঙা বাই
 চিৰযুগমীয়া আয়ুস বন্ধা আজন্ম কবি মই
 খেতিয়ক মই লুইত পাৰৰ.....
 তেজৰ নদীক ভেটা দিয়া গড়গাঁৱৰ ৰণুৱা বনুৱা
 মই জেৰেঙাৰ তেজ ৰঙা বেলিৰ আলোকেৰে
 আলোকিত
 এটি যাবাবৰী কবি।
 জ্যোতিৰ জ্যোতিৰে জ্যোতিস্থান হোৱা বিপ্লৱী
 শিল্পী মই
 সেয়েহে...
 ৰূপান্তৰৰ মাজেদি ৰূপ পাই
 সাঁকো এটি হৈ ৰ'ম
 প্ৰজন্মৰ পৰা প্ৰজন্মলৈ.....
 তেতিয়া...
 মোৰ বুকুৰ উত্তাপত মমৰ দৰে
 গলি গলি শেষ হ'ব
 নিষিদ্ধ গলিবোৰৰ নগ্ন নৃত্য
 নুমাই যাব মৃত্যু উপত্যকাৰ জলন্ত জুই
 আৰু শেষত
 গৰ্ভ ধৰা আঘোনৰ গোন্ধত মতলীয়া হৈ
 গাই যাব
 সত্য প্ৰেম আৰু বিশ্বাসৰ আমৰণ গান...
 ভ্ৰাম্যভাষ : ৯৪০১৬৫১৬৬৯



শব্দ

- অনুৰাগ বৰুৱা

শব্দবোৰে পঙ্গুত্বৰ গৰাহত
 মকৰাবোৰে জাক পাতি আহিছে
 অচল শব্দৰ গাত
 চিকাৰী জাল গুঠিবলৈ
 কুকুৰবোৰে বৰকৈ ডুকিছে
 আন্ধাৰ ফালি ক্ৰুদ্ধ চকুবোৰে জ্বলিছে
 সিঁহতৰ ক্ষুধাতুৰ নেত্ৰত
 একেই শতিকাৰ নিলাজ ভোক
 শব্দবোৰে বোবা হৈ চাইছে
 এই আত্মঘাতী দৃশ্য
 হয়তো সেইবাবেই নিশাটেৰে উদযাপন
 কৰিছে
 ডুব গৈ ব্ৰেক আউটত
 এধানিমান এন্ধাৰ শোক।
 ভ্ৰাম্যভাষ : ৯৪০১৩৩৫৮৯০



যাত্রা

-ৰঞ্জিত বৰ্মন

এদিন তুমি তুমি আছিলো
 মই মই আছিলো
 একা বেকা জীৱনৰ বাটৰ
 গৰিয়লিত আমি এক হ'লো
 আমাৰ সপোনবোৰ এক হ'ল
 আমাৰ আশাবোৰ এক হ'ল
 আমাৰ চুমাৰোৰ এক হ'ল।

তাৰ পিছত সেই একেই যাত্রা
 ট্ৰেইনৰ চিৰিৰ দৰে দুডাল সমান্তৰাল
 ৰেখাত

আমিবোৰ ব্যস্ততাৰ মাজত ডুবাই
 ক্ৰমান্বয়ে আগুৱাই গৈ আছে।

এই যাত্রাৰ শেষ ক'ত
 তুমি কিম্বা মই নাজানো

সুখী হৈছে নে নাই

অথচ

আমি সুখী হোৱাৰ অভিনয় কৰি
 আগুৱাই গৈয়ে আছে।

ভ্ৰামভাষ : ৯৬১৩৯৬১৬১৫



এনেকৈয়ে

-মিন্টু দাস

সুন্দৰ নদীৰ উশাহত
 বিস্ফোৰিত হয় এজাক সমীৰণ
 আহিনৰ প্ৰথমজাক কুঁৱলীত
 ধোঁৱাবৰণীয়া হয় মোৰ
 ভৱিষ্যতৰ স্বপ্নময় ঠিকনা।

উকা উধানতো চাগে
 এতিয়া পৰি আছে অক্ষিযুগলৰ
 উষঃ অশ্ৰু

অনাহাৰৰ নিদ্রাহীনতাত।

ফোন : ৯৯৫৭৮৬৫০৭৩

গজি উঠে প্ৰেম

-কুমাৰ কিশোৰ দাস

প্ৰায়ে আজি কালি তোমাক লগ পাওঁ
 কলেজত কেণ্টিনত নাইবা
 ষ্টপেজ অতিক্ৰমী চিটি বাচত
 দেখা পালেই তুমি
 হাঁহি দিয়া পৰিঘটনাত।

প্ৰগলভ প্ৰেমৰ উমান
 ক্ৰমশঃ গজি উঠে প্ৰেম
 তোমাক নেদেখিলে বৰ্তমানত
 অভিমানী হৈ পৰে হৃদয়
 বিষন্ন হৈ পৰে পাৰিপাৰ্শ্বিকতা
 অস্থিৰতাৰ প্ৰাচীৰ ভেদি এতিয়াও

প্ৰেমৰ সৰ্বিনয় নিবেদন
 দিব পৰা নাই মই
 ক্ৰমশঃ গজি উঠে প্ৰেম।

ভ্ৰামভাষ : ৯৮৫৪৭৮৬৮৯০



মহাকাশৰ সিপাৰে

- আকাশ টুলটুল বৰ্মন

এখন মহাকাশ যানৰ যান্ত্ৰিক হৃদয়ত কেতিয়াবা প্রশ্ন হয়
বিশাল মহাকাশৰ বুকুত কোনোবা আছে নেকি
ছোভিয়েট ৰাছিয়া, নাছা নাইবা শ্ৰী হৰিকোটাৰ পৰা মই উৰিছো
নতুন পৃথিৱীৰ সন্ধানত
মোৰ বুকুৰ ভিতৰত বিজ্ঞানী বন্ধুৰ উৎকণ্ঠা
জানোচা মহাকাশৰ কোনোবা প্ৰাপ্তত মুখামুখি হয় অজান গ্ৰহৰ বাসিন্দা
উৰন্ত চাৰ্কিৰ মাজত দেখো এলিয়েনৰ স্বপ্ন
তেওঁলোকৰ প্ৰযুক্তিবিদ্যাৰ সীমাহীন সফলতাত কিজানি দিব পাৰো
আমাৰ পৃথিৱীক নতুন দিগন্তৰ সূচনা
মোৰ গতি নিৰন্তৰ
মোৰ চৌপাশে মহাজাগতিক ধুমুহা
ধূলিয়ৰি বায়ুমণ্ডলত কেতিয়াবা মোৰ পৃথিৱীৰ সৈতে ৰেডিঅ সংকেত স্তব্ধ হয়
আকৌ বিজ্ঞানী বন্ধুৰ অপ্ৰাণ চেপ্তাত মই পৃথিৱীৰ সৈতে যোগ হওঁ
মোৰ বিশ্বাস
মোৰ যাত্ৰাই এদিন আনিবই কোটি যোজন দুৰৈৰ কোনোবা সেউজীয়া গ্ৰহ
সম্বন্ধ হ'ব মানুহ আৰু এলিয়েনৰ দুনীয়াৰ
জয় কৰিম পৃথিৱীৰ সপোনৰ।

ভাকুটকুটৰ বাবে লেখা এই ঠিকনাত

প্ৰেৰণ কৰক

সম্পাদক, ভাকুটকুট, ভাকুটকুট প্ৰিণ্টাৰ্ছ
ধেমাজি থানা তিনিআলি, ধেমাজি-৭৮৭০৫৭
ফোন : ৮৪০৩০৫৫৫৩৪, ৯৭০৭৮২৮৪৪৬
অথবা

ইউনিক প্ৰিণ্টাৰ্ছ, বামুণিমৈদাম, গুৱাহাটী-২১
e-mail : editorbhakutkut@gmail.com





দুটি স্তবক

- বিশাল দেব বায়

অনুভূতি

- ডিম্পল গগৈ

(১) নিচা

ৰঙাই কথা কয়

শুভ্ৰ বৰফৰ টুকুৰাৰ সতে

ক্ৰমশঃ

এপিয়লা ৰাগী হৈ

শিপাই যায় মোৰ বুকুলৈ।

(২) জীৱন

সময় আগুৱাই

সময়ৰ স'তে


এথোজ এথোজকৈ ক্ৰমশঃ

সলনি হয় সমীকৰণ

সলনি নহয় জীৱন

একেই থাকে একেই থাকে।

ভ্ৰাম্যভাষ : ৮৭২১৮২৪৮৯৪



দুটি নয়ণ আৰু যৌৱনৰ এটা সপোন দেখি

মই মগ্ন হৈ পৰিছো

তোমাৰ আবেগ অনুভূতিৰ মাজত

হঠাৎ তোমাৰ হৃদয়ত

এজাক কিনকিনীয়া বৰষুণ নামি আহিছে

আৰু মোৰ সপোনবোৰ

তোমাৰ হৃদয়ৰ অনুভূতিত

তল যাবলৈ ধৰিছে

যদি তোমাৰ হৃদয়ৰ দুৱাৰ খুলি চোৱা

তেতিয়াই দেখিবা

এজাক বিষাদৰ বৰষুণত তিতি

মই নীড়হাৰা হৈ পৰিছো।

ভ্ৰাম্যভাষ : ৮৮৭৬৬৩১১২৬

বসন্তৰ প্ৰথমজাক বৰষুণ

মনজিৎ শইকীয়া

বসন্তৰ প্ৰথমজাক বৰষুণ পৰিছে আজি

ধূলিৰ ওৰণি গুচাই প্ৰকৃতিয়ে

মিচিকিয়াই হাঁহিছে

একাত্ম হৈ বৰষুণজাকৰ সৈতে

তুমি আঁতৰি যোৱা দিন ধৰি

তিতা নাই মই বসন্ত প্ৰথম বৰষুণত

তিতিলেই যে খুচা বিস্মা কৰিবহি বুকুখনত

প্ৰেমৰ দিনৰ নষ্টালজিয়াবোৰে

ঠিকনা হেৰুওৱা হৃদয়ত যে

যন্ত্ৰণা হৈ পৰিব

আজি বসন্তৰ প্ৰথম বৰষুণজাক পৰিছে

হাজাৰটা প্ৰশ্নবোধকে আগাদেৱা কৰিছে

মনৰ দাপোনত

এই যে বৰষুণজাক মোৰ বাবে

এসাগৰ যন্ত্ৰণা

নষ্টালজিয়াৰ সুখানুভূতিৰ মুঠি মুঠি যন্ত্ৰণা

বসন্ত প্ৰথম বৰষুণজাকত

আজি একাত্ম হ'ব পৰা নাই মই

উত্তৰ বিহীন কিছু ভাৱাৱেগত।

ভ্ৰাম্যভাষ : ৮৭২৪৮২১৮২৯



চকুপানীৰে জানো মচিব পাৰি জীৱনৰ বিষাদ

- দাদুল ভূঞা

আপুনি চকুপানীৰে মচিব পাৰিবনে জীৱনৰ বিষাদ
আপোনাৰ চকুপানীতেই জানো শেষ হয় দুখ
দুখবোৰে কুককি কুককি খায় আপোনাৰ জীৱন

জীৱনটো দুখৰ খৰিকাজাই
সুখৰ আহ্বানত দুখৰ দীঘলীয়া বাট

চকুলো মচি দিলেই সুখ নাহে
নুফুলে সুখৰ গধূলি গোপাল

ছাঁয়া হৈ দুখবোৰে মাথো ঘূৰি থাকে
আৰু আপুনি কঢ়িয়াই লৈ ফুৰে
বেদনা গধুৰ এখন আকাশ

আপোনাৰ কেঁচা কলিজাত
দাগ হৈ জিলিকি থাকে দুখ
তৃষানল জ্বলাদি উমি উমি জ্বলি থাকে
দুখৰ একুৰা জুই।

চকুলো নিগৰে
ঢলপানীয়ে বান্ধ ভঙাদি ভাঙি যায়
দুচকুৰ পাৰ
সেই চকুপানীৰে জানো
আজীৱন মচিব পাৰিব আপুনি
জীৱনৰ বিষাদ।

ভ্ৰাম্যভাষ : ৯৮৫৯২৮৯৩২৫



এজাক বৰষুণলৈ বাট চাই আছে

- সত্যজিৎ কাকতি

এখন নীলা আকাশ ক্ৰমশঃ গোমোঠা হৈ পৰিছে
অভিমানী ডাৱৰৰ
কি যে অভিমানী চলনা
সুবিশাল নীলা আকাশখনৰ আদিগন্তলৈকে কেৱল
ক'লা ডাৱৰৰ পয়োভৰ
আজি আকাশখনে চকুলো টুকিব
ডাৱৰবোৰে আঁতৰি নোযোৱালৈ
আকাশখন গ্ৰাস কৰিব
এই ডাৱৰবোৰেও আজি
নিজৰ অস্তিত্বকেই ত্যাগী
হিমালয়ৰ খণ্ডলৈ পৰিণত হ'ব।
এতিয়া মই অপেক্ষাৰত মাথো এজাক বৰষুণলৈ
ইয়াৰ অন্তৰায়তেই মোৰ দুচকুত ভাঁহিব
এখন স্বতঃস্ফূট নীলা আকাশ
যাক মই কামনা কৰো

মাথো এজাক বৰষুণ বাকী।

ভ্ৰাম্যভাষ : ০৮৪৭১৯০০২২৪

হৃদয়ৰ পল

- সুমন বৰুৱা, ডিফু, কাৰ্বিআলং

মনৰ কিছু উন্মাদনা, দেহত কিছু শিহৰণ।

আৰু দুচকু..

এজাক সপোনৰ আশাত আজি বাককৈ
বলিয়া মই।

হয়টো বহাগ আহিবৰে হ'ল,

তোমালৈ বুলি গামোচা এখনি....

আহিবা নে এইবাৰ বিহুত...

দুয়ো বিলীন হোৱাৰ আশাত

নিশাবোৰ উজাগৰে কটাইছে আজি..

আৰু দিনবোৰ...

তুমি গোৱা বিহুগীতবোৰেই পাৰ কৰিছে...

সময়ে যেন হৃদয়ৰ পল গণিছে

টিক্ টিককৈ...

তোমাৰে ভাৱনাত

মাকো পিছলি পৰিছে আজি... ॥



বিষাদ

- উষা বুঢ়াগোহাঁই

জোনাকে লগপোৱাৰ দিনা

শুনিছিলো সোণাক গছৰ হিয়াভাগা কান্দোন

দেখিছিলো তাৰ সেউজীয়া ৰং ...

মুহূৰ্ততে মোৰ হৃদয়খন ভাগি পৰিছিল

যেতিয়া

সিহঁতে খেপিয়াই ফুৰিছিল

ভগ্ন হৃদয়খন

এচাটি ব'তাহ দিবলে

বাৰে বাৰে সুধিছিল মই কোনোৰাজনক ভাল

পাবলে..

'সময়বোৰ' সময়ৰ বলুকাত গুচি গৈ

অতীত হ'ল ...।

এদিন সিয়ে মোক কৈছিল

সময়ৰ কাম সময়ত নকৰি

মৰহাই পেলালা সপোন...

মোৰ আশাসুধীয়া মনটো

সোণাক গছৰ ছাঁত নীৰৱে চকুলো

টুকিছিল....।



তোমালৈ মনত পৰে

- মানৱ শিশু

কেনে আছা বাক তুমি
ফাণ্ডন আহিলেই মোৰ
তোমালে মনত পৰে
এয়া চোৱা
আজিও ৰ'দো দিছে
বৰষুণো দিছে

সপোন

- সত্যম কুমাৰ চাহ

সপোনবোৰ দেখি ভাল লগা দৰেই
যদি বাস্তৱত প্ৰতিফলিত হ'লহেঁতেন
নীলা আকাশৰ তৰাবোৰে হয়তো
বহুত দুখ কৰিলেহেঁতেন
কিয়নো সিঁহতকনো আৰু কোনে ভাল পাব।

কাৰোবাৰ প্ৰেমত পৰা দৰেই
সপোন দেখাতো ভুল নেকি বাক
নে সপোনবোৰ সকলোৰে বাবে নহয়
অস্পষ্ট নিঃশব্দ প্ৰেমৰ কলিবোৰৰ দৰেই
এজাক সপোনে দিব বিচাৰে মাথো
বেদনাৰ অশ্ৰুজল।

সপোন চাগৈ সকলোৰে বাবে নহয়
কাৰোবাৰ বাবে হয়তো
এটা নিস্তেজ শব্দহে মাথো।

ফোন : ৯৮৫৪৫৫৫৫৩৯

যেন ওমলা দিনৰ
সেই খঁৰা শিয়ালটোৰহে বিয়া

ঘৰচিৰিকাই তামোল কাটিছে
আৰু মই
তুমি খাই পেলাই
থৈ যোৱা সেই তামোলৰ
চোবা চোবাই চোবাই
কোৱাৰী ফালিছে

সেলেঙীৰে ৰাঙলী কৰিছে
মোৰ দুগাল
দুওঁঠ


সেই অচিনাকী



ডিছপজেল্ গ্লাছ

- পৃথ্বীৰাজ বৰুৱা

চ'তৰে শেষতে ব'হাগী আহিলে
বুকুচালৈ ৰঙৰে বোজা।
এনেহেন দিনতে বন্ধুলৈ ফোন কৰোতে
তোৰে ফোনত মাৰিলে খুণ্ডা।।
মোৰে ফোন আছিলে ন'কিয়া লুনিয়া
তোৰে ফোন আছিলে ভোদা।
ফোনে ফোনে খুণ্ডা খাই কি যে লাগিলে
মনতো লাগিলে প্ৰেমৰে খুণ্ডা।।
ফোন কৰি কৰি তোৰে ঘৰ ওলালো
পৈৰে মাৰিলে খেদা।
সুধপুচ কৰি জানিব পাৰিলো
তুমি হেনু বোৱাৰী হোৱা।।
পৈৰেও এৰিলে আমিও এৰিলো
বজাৰত বেছা গৈ হাততে টেঙা আমলৈ
কোনেও নেচাই উলতি পালতি
পৰি ৰবা ডিছপজেল গিলাটি হৈ।।
বুজিলো বুজিলো তুমি যে এজনী
অসাধু ব্যৱসায় তিৰি,
তোৰে যে দুখতে ঘৰ বাৰি এৰিলো
আহিলো দেশকো এৰি।।
যামেগৈ যামেগৈ ৰে'লতে উঠি লৈ
পামেগৈ কেৰেলা দেশত।
নিবনুৱা বেষেৰে কোম্পানীত সোমাই ল'ম
থাকি ল'ম ভাৰা দিয়া ঘৰত।।
কোম্পানী চাকৰি সোমাই লোৱাৰ পাছতে
পতাই ল'ম এজনী কেৰেলী লগত।
সুবিধা কৰিলৈ সাগৰৰ তিৰত বহিমগৈ



কেৰেলীও যাব মোৰ লগত।।
আধা ভঙা ভাষাৰে পাতিম প্ৰেম কথা
কেৰেলী পৰিব মোৰে যে প্ৰেমত।
আকাৰে ইঙ্গিতে কম তোমাৰ ভাল পাওঁ বুলি
কেৰেলী হাঁহিব লাজত।।
কলীকৈ কেৰেলী হয় মোৰ প্ৰেমসী
অ'লাজেৰে চুই দিম নাকত।
ৰঙা চিঙা পৰি কেৰেলী হাঁহিব
মৰমেৰে চুমিব গালত।।

মহিনা-মহিনীৰ চ'ৰা



ভণ্টিৰ সপোন

-ছায়াশ্ৰী ৰাজখোৱা

ভণ্টিজনী বৰ ভাল

চুজুকাহে হ'ব,

পোহনীয়া মেকুৰীটোক

ডৰিমন কৰি ল'ব।

ভাইটো গণ্ডগোলীয়া

তাক জিয়ান কৰি লও,

নবীন, চিৰাল হওক

তেনে নবিতা চুনিঅ'।

সপোনতে চাবলৈ

তৰাৰ ধেমালি

জোনবাই দেশলৈ

মাৰিল ঢাপলি

ডৰিমন বৰ চালু

মিউ মিউ কৈ,

জোনবাইক কাণে কাণে

খবৰ দিলেগৈ।

এপাহ-দুপাহ কৈ

বহু তৰা ফুল

জোনবাইয়ে গুজি দিলে

কৰি আলফুল।

জিয়ানটো গণ্ডগোলীয়া

লগাই গণ্ডগোল,

আঁজুৰি চিঙিলে

আছে য'ত তৰাফুল।

জোনবাইয়ে কান্দি দিলে

ভেঁ ভেঁ কৈ

ফুলবোৰ চোন ভাঙি-চিঙি

শেষ কৰে অ'ই।



জোনৰ চকুলো গৈ

ধৰাত পৰিল,

ক'ৰ পৰা চুট-ভীম

পকলতে আহিল।

সকলোকে একেলগে

খামুচি ধৰি,

দলিমাৰি পঠালে

পৃথিৱীলৈ বুলি।

সাৰপাই ভণ্টিয়ে দেখে

বিছনাত আছে শুই,

তাকে দেখি হাঁহি দিলে

ধেক্ ধেক্ কৈ।

ভীমৰ খামোচ নহয়

সিটো নিহালীহে জোঁট

আইতাই চিঞৰিছে

উঠ উঠ উঠ।ঃঃ

বেবেৰিবাং কবিতা চ'ৰা

গোলমাল কবিতা এঅঁৰা

- কৰবী দেউৰী

(১)

ইৰিকটি মিৰিকটি ভগা কামিৰ দোলা
খাহী ঠেং চোবাই খাৱ দাঁত নাই সোলা
গাত নাই ছাল-বাকলি
মদ খাৱ তিনি টেকেলী
ঘেনীয়েৰো নাই দেখোন দুৱাৰখন খোলা ॥

(২)

ৰংমন, ভোগমন আৰু হ'ল ৰঙাই
আটাই কেইজন আছিলে তোৰেই দদাই
লেঙ মাৰি থৈ দিলি
কাঢ়ি ল'লি পুঠি-ভেচেলী
গঙাটোপ হৈ আছ গাটো টঙাই ॥

(৩)

ইনক্ৰাৱ জিন্দাবাদ
গোটাই মখাক ধৰি বান্ধ
ধনবৰ বৰুৱা
য'ত যিমান খকুৱা
নেগুৰ কটা শিয়াল জাক
ক'ত যাই চোৱাই ভাল ॥

(৪)

মিটিং গোৱা যিমান কাম
নেতা হোৱাৰ সিমান দাম
মোচ্ পকাবি যিমান বাৰ
ভোটত জিকিবি সিমান বাৰ
বস্তাই বস্তাই টকা লুটিবি
হৰে কৃষ্ণ হৰে ৰাম ॥



বি এন লিমাৰিক

(১)

মোড়ী মোড়ী মোড়ী
এইবাৰ পাৰাই গাড়ী
আমি তেওঁৰ পিয়াৰে ভাইও-বেহেন
সেই বাবে ভোট তেওঁক দিয়ে যেন
ভোট দিবলৈ আপুনি আছেনে ৰেডী?

(২)

ৰাছল ৰাছল ৰাছল
দেখাত বৰ ঠাণ্ডা ঠাণ্ডা কুল কুল
ভাৰ পালে তেওঁ যুৱৰাজ
দেশক পিন্ধাৰ নতুন সাজ
বজাই আছে তাকে কৈ ফটা ঢোল।

(৩)

কেজৰিৱালা কেজৰিৱালা কেজৰিৱালা
ঝাৰু দিলেই দেশৰ হ'ব ভাল
তেজত তেওঁৰ থি জী
সেয়েহে গঠন ভংগ ইমান স্পীড
৪৯ দিনতে হ'ল লালকাল।



এংকৰি-তেংকৰি গল্প স্বৰ্গ শ্ৰেষ্ঠ নে নৰক শ্ৰেষ্ঠ

- পুৰেন্দ্ৰ প্ৰসাদ শইকীয়া

বহুলোক শংকৰ সংঘ, সৎ সংঘ আদিত সোমাই মাছ-মাংস-মদ খাবলৈ এৰি পেলাইছে। পুৰা-গধূলি ঈশ্বৰৰ নামলৈ ধূপ এডাল জ্বলায়। অৰ্থাৎ ভগৱান এজন বুলি প্ৰতীয়ন যাব বিচাৰে। সেইজনেই ৰাম-কৃষ্ণ-নাৰায়ণ-জনাৰ্দন-বিষ্ণু যি বুলিয়েই নামাতক এক ঈশ্বৰকে বুজায়। তেওঁলোকে মদাহী সমাজৰ পৰা আঁতৰত থাকি গোপনীয়ভাৱে এটোপা ধৰিলেও কাৰো আগত প্ৰকাশ নকৰে। প্ৰচৰ্চা কৰিলেও অস্বৰ্গীয় ভাৱে ভোজনা-বোজাল নকৰে। গোপনীয়তা ৰক্ষা কৰি চলিব পাৰে।

এনেলোকে স্বৰ্গলৈ যোৱাৰ কথাত চিন্তা কৰে। স্বৰ্গৰ বৰ্ত্তীন চিত্ৰখন পৰিকল্পনা কৰে। ভাটৌৰ দৰে কিছুমান শাস্ত্ৰৰ কবিতা মুখস্থ কৰি কণ্ঠ কঁপাই সুৰ-নিগৰাই পৰিৱেশন কৰে। যেন মহা-প্ৰসাদৰ শৰণত পৰি ভক্তি ভাৱ সোমোৱাই ভিক্ষণ কৰে। সেইদৰে স্বৰ্গলৈ যোৱাৰ পথ আৱিষ্কাৰৰ সন্ধান পৰে।

আকৌ এচম মানুহ আছে ওমৰ খয়ামৰ গীত গোৱা
“আজিয়েই দিয়া, কালিলৈ কিয়?
কোনেজানে মোৰ কালি কি হ'ব
হেজাৰ হেজাৰ বছৰ বিয়পা
অতীতে হয়তো সামৰি থ'ব।”
মদৰ ঘাটিত বহিলে এপেগ দুপেগ কে বটলে বটলে শেষ কৰি সাহে পথৰ দাটিত
নাইবা ঘৰত শয়ণ কৰেগৈ যাওঁতে গাই যায় —
“জীৱন-মোণোৱালী যেন নৈৰ বালি
নাথাকে চিৰদিনকৈ;
এদিন নহয় এদিন যাবগৈ লাগিব
মাটিতে সজাটি থৈ।।”

তেওঁলোকে ভাৱে আয় কৰিব লাগে আৰু দেহা তুষ্ট কৰি যাব লাগে। মদ-মাংস-মাছ যিমান পৰা যায় খাব লাগে। স্বৰ্গ ক'ত, সেই কথা চিন্তা কৰি অৱাৰত সময় খৰচ নকৰে। চালানী ওঠনা লৈ বন্দোৱস্ত কৰি সংগ্ৰহ কৰে। তেনে লোকে কিমান নিচা হৈছে তাৰ প্ৰতি



জ্ঞান নাৰাখে। খোৱাতহে অধিক গুৰুত্ব দিয়ে।

এদিন এজন মদাহীয়ে ঢলং ঢপংকৈ আহি থাকোতে বাটতে পৰিল। পৰাৰ পৰা সি আৰু উঠিব নোৱাৰিলে। লগে লগে বমি হ'ল। অলপ পিছতে টোপনি আহিল। ৰাস্তাৰ কাষতে কেতিয়া টোপনি গ'ল ক'বই নোৱাৰিলে। কিছু সময়ৰ পিছত মদাহীজনে সাৰ পালে। সি গম পালে যে তাৰ গালে মুখে কোনোবাই চুমাখোৱাৰ। আন দিনা তাৰ ওচৰলৈ কোনো নাহে। আজি তাক ঘৈণীয়েকে বৰ মৰম কৰিছে বুলি ভাবি হাতখনে সেপিয়াই চালে। বেনীৰ দৰে দীঘল এসোপা চুলি পালে। তেতিয়া মদাহীজনে ক'লে, “আন দিনা তুমি খোপা বান্ধি শুৱা, আজি দেখুন বেনী গাঠি শুইছা। শুই থাকা সোণজনী, শুই থাকা।”

সি ঘৰত শুই আছে বুলি তেনেকৈ কৈছিল। বাটত যে শুই আছে সেই কথা চেতন নাই। আচলতে তাৰ সোণজনী আছিল এটা কুকুৰহে। সি কমিবোৰ খাই মুখ চেলেকি আছিল। সেপিয়াই পোৱা নেজ ভালকে বেনীবুলি ধৰি লৈছিল। তেনেকুৱাই মদাহীৰ জীৱন।

এদিন দুজন বাল্যবন্ধু বন্ধু বাটত লগ হ'ল। দুয়ো স্কুল কলেজত একেলগে পঢ়িছিল। সময়ৰ সোঁতত দুয়ো দুফালে গুচি গ'ল। বহুবছৰ কাৰো দেখা-দেখি নাই। এজন হ'লগৈ বৈষ্ণৱ আৰু আনজন হ'লগৈ মদাহী। দুয়ো দেখা-দেখিহে নিজৰ নিজৰ পৰিয়ালৰ পৰিচয় ল'লে। তাৰ পিছত কোনে কি কৰিছে তাৰো ভাৱ বিনিময় কৰিলে।

বৈষ্ণৱজনে ক'লে, “হে' বাপ! কৃষ্ণ-কৃষ্ণ। চাকৰিৰ পৰা আজিৰি হৈ নাতি-নাতিনীহঁতৰ সৈতে পুৱা গধূলি ভগৱন্ত নাম অৰ্চন কৰি বৈকুণ্ঠগামী হ'বলৈহে বাকী আছে। দয়া কৰিলে স্বৰ্গৰ এচুকত থাকিমগৈ। চিত্ৰগুপ্তই চাকৰি দিলে জীৱৰ পাপ-পুণ্যৰ হিচাপ-কিতাপ কৰি থাকিম।”

মদাহীজনে কথা শুনি ফাক ফাককৈ হাঁহিলে। তাৰ পিছত ক'লে — ‘হে বন্ধু তাহানি ডেকা দিনতে দুয়ো বহুত কথা পাতিছিলো। তাৰ পাছত আমাৰ দেখা-দেখি নাই। মোৰ ডাঙৰ ল'ৰাটো বাছ দুৰ্ঘটনাত মাৰিল। ছোৱালীজনী পানীত ডুবি মৰিল। তাৰ পিছত মানুহজনীৰ সৈতে অকলসৰীয়া হ'লো। আগতে ভগৱানৰ নাম লৈছিলো। পিছে ভগৱানে ল'ৰা-ছোৱালী হাল মাৰি-মোৰ ৰং চালে। তেতিয়াৰ পৰা নিৰ্দয় ভগৱানৰ ফালে পিঠি দি মদ খাবলৈ ধৰিলো। সিহঁতৰ ছবিবোৰ মনৰ পৰা আঁতৰাবলৈ মদখাই সকাহ লাভ কৰিলো। সেই বাবে স্বৰ্গবোৰ প্ৰয়োজন নাই। নৰক বহুগুণে শ্ৰেষ্ঠ। মাছ-মাংস-মদ য'ত খাবলৈ পায়, পুৰুষ-মহিলা একেলগে থাকিব পাৰে, সেইখন সমাজ মোৰ প্ৰয়োজন। তাত কোনো হিচাপ কিতাপ কৰি মাথা খটাব নালাগে। নৰকৰ সাধু সঙ্গৈই মোৰ সকলোতকৈ প্ৰিয়।”

নৰক আৰু স্বৰ্গ দুখন পৃথক ঠাই হ'লেও সকলোৱে স্বৰ্গ সুখ কামনা নকৰে। সেইবোৰ মানুহৰ ভ্ৰম মাথোন। আমি সকলোৱে ভালকৈ থাকিব বিচাৰো। সুখ-শান্তিত বাস কৰিব বিচাৰো। ইয়াৰে এচাম নৰকমুখী মানুহে ঠগ-প্ৰৱঞ্চনা কৰি মানুহক শান্তি-সুখৰ পৰা বঞ্চিত কৰে। সেই বাবে মানুহে স্বৰ্গ আৰু নৰক দুয়োখন ঠাইকে কামনা কৰে।



জেঠী পোৱাৰ আশা হ'ল নিৰাশা

- তিলেন গগৈ

প্ৰত্যেক বস্ত্তৰ এটা থকাৰ দৰে ধৈৰ্যৰো এটা আছে। চাকৰি-বাকৰি এটা হ'ব হ'ব বুলি, ইন্দিৰা আৱাস যোজনাৰ আৱাস এটা পাম পাম বুলি, মাকৰ বৃদ্ধা পেন্সন হ'ব হ'ব বুলি আশা পালি বছৰৰ পাছত বছৰকৈ কেইবা বছৰো ধৈৰ্য ধৰি ধৰি ধৈৰ্যৰ সীমা পাৰ হৈ সুখেশ্বৰ এতিয়া হ'বলৈ ধৰিছে দুখেশ্বৰ। মাক-বাপেকে সুখ হ'ব বুলি দিয়া নামৰ অৰ্থ এতিয়া হিতে বিপৰীত হ'বলৈহে ধৰিছে।

ডাল-দৰিদ্ৰ পৰিয়ালত জন্ম লাভ কৰা সুখেশ্বৰে টকা-পইচাৰ অভাৱত চিকিৎসা কৰোৱাব নোৱাৰি সাধাৰণ বেমাৰতে পিতাকক অকালতে চিৰদিনৰ বাবে হেৰুৱাইছিল। সম্ভ্ৰাসবাদী বুলি সন্দেহ কৰি সুখেশ্বৰৰ একমাত্ৰ ভায়েক বিমলকো সেনাই গুলীয়াই বুকু ছিৰাছিৰ কৰিছিল। পঢ়া-শুনাত তীক্ষ্ণ বুদ্ধিসম্পন্ন সুখেশ্বৰে টিউচন কৰি অৰ্জন কৰা টকা-পইচাৰে পঢ়া-শুনা কৰি বি.এ. পাছ কৰিছিল। একমাত্ৰ বৃদ্ধা মাকৰ সৈতে জীৱন যাপন কৰা কামৰূপ জিলাৰ বাসিন্দা সুখেশ্বৰে বি.এ. পাছ কৰা দিন ধৰি চকীদাৰৰ পৰা আৰম্ভ কৰি যোগ্যতা অনুসৰি যিকোনো এটা চাকৰি দিবলৈ গাওঁ পঞ্চায়তৰ সভাপতি, স্থানীয় বিধায়ক, সাংসদ, মন্ত্ৰী, জিলা প্ৰাথমিক শিক্ষা বিষয়া, বিদ্যালয়সমূহৰ পৰিদৰ্শক আদিক হাতে-ভৰিৰে ধৰি কাবৌ-কোকালি কৰি আহিছে আৰু সেইমতে সকলোৱে তেওঁৰ চাকৰি-বাকৰি হ'ব হ'ব বুলি কথা দি আহিছে। ইন্দিৰা আৱাস যোজনাৰ আৱাস আৰু বৃদ্ধা মাকৰ বৃদ্ধা পেন্সন পাবলৈ তেওঁ বিভাগীয় কৰ্তৃপক্ষক আবেদন জনাইছে আৰু আবেদন অনুসৰি সকলো পাব বুলি সংশ্লিষ্ট কৰ্তৃপক্ষই আশা দি আহিছে। কিন্তু কেইবা বছৰো পাৰ হোৱাৰ পাছতো বিভাগীয় বুলি কথা দিয়া কথাবোৰ কথা হৈয়ে আছে। গতিকে কথাবোৰ কামত পৰিণত হ'বনে নহয় বিশেষকৈ হ'ব বুলি ভাবিয়েই তাৰ প্ৰমাণ চাবলৈ তেওঁ আজি পঞ্চায়তৰ কাৰ্যালয়ৰ পৰা বীৰদৰ্পে শেন যেন হৈ যাত্ৰা আৰম্ভ কৰিলে।

প্ৰথমে, পঞ্চায়তৰ কাৰ্যালয়ত সোমাই সুখেশ্বৰে জিলা প্ৰাথমিক শিক্ষা বিষয়াৰ কাৰ্যালয়ত সোমাল আৰু কাৰ্যালয়ত উপস্থিত থকা সকলো বিষয়া-কৰ্মচাৰীকে তবধ লগাই কাৰ্যালয়টোৰ চালে-বেৰে, তলে-ওপৰে সকলোতে তেওঁ বিচাৰিব লগা প্ৰাণীটোৰ ভু-ভা নাই।

প্ৰাথমিক শিক্ষা বিষয়াৰ কাৰ্যালয়ৰ পৰা ওলাই আহি সুখেশ্বৰে বিদ্যালয়সমূহৰ পৰিদৰ্শকৰ কাৰ্যালয়ত সোমাল আৰু থৰ লাগি বহু সময় প্ৰাণীটো বিচাৰাৰ পাছতো তাতো

তেওঁ প্ৰাণীটোৰ বুজ-বাজ নেপালে।

এইবাৰ সুখেশ্বৰ গৈ স্থানীয় বিধায়কৰ বাসভৱনত সোমাল আৰু তাতো তেওঁ তেওঁ বিচৰা প্ৰাণীটোৰ কোনো শুংসূত্ৰ নেপালে। ইয়াৰ পাছত স্থানীয় বিধায়কৰ সহায়ত তেওঁ জনতা ভৱনত সোমাল আৰু তাতো তেওঁ বিচৰা প্ৰাণীটো ধুই পানী খাবলৈও নেপালে। শেষত বাটৰ বলিয়া হোৱাদি হৈ প্ৰাণীটো বিচাৰি তেওঁ সমগ্ৰ দিছপুৰ চলাথ কৰিলে। কিন্তু বিচৰা প্ৰাণীটোৰ ছায়া-কায়া একো নেদেখিল। হতাশাত বজ্জাঘাত পোৱাদি পালে তেওঁ। বীৰদৰ্পে শেন যেন হৈ যোৱা সুখেশ্বৰে এতিয়া ভীৰুৰ দৰে ফেঁচা যেন হৈ ঘূৰি আহিল আৰু ঘৰত আহি মাকক ক'লেহি — “আই, ইমান দিনে কৰি থকা আশাবোৰ নিৰাশা হ'ল হ'ব বুলি কোৱাবোৰ নহ'ব হ'ল। পৰ্বতত কাছ-কণী বিচাৰি পালেও মই বিচৰা প্ৰাণীটো পাবলৈ নাই। আজি স্বচক্ষে প্ৰমাণ পালো। মা, মই বিচৰা প্ৰাণীটো জেঠী, যি জেঠীয়ে সঁচা কথা কোৱা মানুহৰ হ'ক কথাত 'সইত, সইত' বুলি শলাগ লয় আৰু সেইবাবে সঁচা কথা কোৱা মানুহ থকা ঠাইতহে “সইত, সইত” বুলি শলাগ লয় আৰু সেইবাবে সঁচা কথা কোৱা মানুহ থকা ঠাইতহে 'সইত, সইত' ক'বলৈ জেঠী থাকে। জেঠী নাই শিক্ষা বিষয়াৰ কাৰ্যালয়ত, জেঠী নাই বিদ্যালয়সমূহৰ পৰিদৰ্শকৰ কাৰ্যালয়ত, জেঠী নাই পঞ্চায়তত, জেঠী নাই জনতা ভৱনত, জেঠী নাই সমগ্ৰ দিছপুৰত। উক্ত কাৰ্যালয় তথা ঠাইত জেঠী নোহোৱাই প্ৰমাণ কৰে যে উক্ত কাৰ্যালয় তথা ঠাইত সঁচা কথা কোৱা মানুহ সঁচা নাই। গতিকে এতিয়া বুজিবলৈ আৰু বাকী নাই যে ইমান দিনে হ'ব বুলি কোৱা কথাবোৰ গোকাট মিছা।”

মাকক কথাখিনি কৈ শেষ কৰাৰ লগে লগে জেঠী এটাই 'সইত, সইত' বুলি শলাগিলে। সুখেশ্বৰ আৰু মাক দুয়ো বোবা মানুহৰ দৰে হৈ কোনেও কাকো একো কথা ক'ব নোৱাৰা হ'ল নিৰাশাত। ঘৰখনত বিৰাজ কৰিবলৈ ধৰিলে কাঁহ পৰি জীন যোৱা এটা পৰিৱেশ। দুয়ো দুখন বিছনাত লাং খাই পৰিল। যেন দুখন বিছনাত দুডাল মৰা সাপ। ::





ৰঙালী বিহুৰ বেকছাইদ (ব্যঙ্গ চিত্ৰ)

বিমল ৰাজখোৱা

ফ্ৰণ্ট ছাইদ চাই চাই আমনি লগাত অতিকৈ চেনেহৰ ৰঙালী বিহুটি বেকছাইদে দি চাম বুলি এটা প্লেন তৈয়াৰ কৰিলোঁ মানে প্ৰ'গ্ৰেম বনালো। মনতে ভাবিলো তাহানি বৰ পুখুৰী পাৰৰ বিহু-খোলাত আজিও নাচি নাচি ভাগৰুৱা গাভৰু কেইজনীকো কেইটামান চকুটিম মাৰি আহোঁগৈ। কিজানি বুঢ়াকালত গাভৰু নাতিমীহঁতৰ দুবাৰমান কটুজি শুনিবলৈ পাওঁৰেবা। বৰ হেঁপাহেৰে আগবাঢ়িলো পাতি বাই চাইকেলখনত উঠি পেদেল মাৰি দিলো। কেঁকো-জেকো কৈ গৈ আছো। গৈ গৈ পালোঁগৈ বৰ পুখুৰী পাৰ। কি আচৰিত পুৰণি আইত গছ জোপা শুকাই খৰখৰীয়া হৈ মৃত্যুৰ কাষ চাপি সেপ ঢুকি আছে। গাভৰু হেঁত দেখোন নাই। বিহু খোলাখনো উদং, তেনেই টকলা হৈ পৰিল। বৰ পুখুৰীৰ পাৰৰ গৰহাডালত কপৌফুলবোৰ নুফুলা হ'ল। চৰাই-চিৰিকিত এজনীও দেখিবলৈ নাই। ভাবি থকা সোপাকে আজি নোহোৱা হ'ল। 'ডেকাডে দেখাবোৰ কি হ'ল হে।' তেওঁ শুধিলে কি দেখিছিলে? বোলো বিহুৱতী গাভৰুজাক, গৰহাডালত ফুলা কপৌফুলবোৰ। সিজনক লৈ — "বুজিছে ফ্ৰণ্ট ছাইদত নেদেখে, বেক ছাইদতহে দেখিব। মানে বুজিছে ডেকা গাভৰুবোৰ কেছেত সোমাল, কপৌফুলবোৰ গৈ মনোহৰী দোকানত আছে। গৰহাডালত আজি-কালি কপৌফুল নুফুলে। ফুলে দোকানত, মানে বেকছাইদত। এৰা ফ্ৰণ্ট ছাইদত গাভৰু চাই চকুটিপিয়াবলৈ নেপায়, কপৌফুলৰ থোপ দেখিবলৈ নেপায়, বৰ পুখুৰী পাৰৰ ফালে পিঠিটো দি বেকছাইদলৈ বুলি আগবাঢ়িলো।

তেতিয়া হ'লৈ ফ্ৰণ্ট ছাইদ আজি-কালি ইনভেলিদ্। বেকছাইদেদিহে কাম চলিছে। সেয়েহে আমাৰ বিহুটোও বেকছাইদত চলিবই লাগিল। গৈ আছো, অস্ত মডেলৰ পাতি বাই চাইকেলখনেদি হেঁকো-জেকোকৈ। দেখিলো এজাক মানুহ। জুমবাঞ্চি কিবা-কিবি কৈ আছে। ভাবিলো এওঁলোককে সোধো বেকছাইদৰ কিবা ভূ পাওঁৰে বা। এজনক সুধিলো— বোলো হেৰি ইয়াত কি হৈছে?' এৰা নকব দেউ - বিহু প্ৰেক্ষিছৰ মিটিং। অৰ্থাৎ ট্ৰেইনিং দিব আৰু চাৰ্টিফিকেট দিব বিহু মঞ্চত নাচিব পৰাকৈ। মাত্ৰ এডমিঞ্চনৰ ফিজটো পাঁচশ টকাকৈ দিব লাগিব। ৰাইজে হেনো দুশ টকাকৈহে দিব পাৰিব। কি ক'ব বুজিছে আজিকালি বিহু ছাৰসকলৰ দাম বাঢ়িল। নগৰত হেনো তেৰাসৰৰ পাঁচশ টকাকৈ দিয়াৰ উপৰিও মাৰুতি কাৰত উঠাই নি ৰঙা বটল, বগা বটলে ওপচাই দিয়াৰ লগতে আচাম টেক্স, ৰৌ-বৰালি ভাজি দকচি দকচি খাবলৈ দিয়ে। তাৰোপৰি গুৰে-গাখীৰে মিলাই চিৰা-পিঠা সোপা আছেই। গাখীৰতে ম'হৰ খুটি, সান্দহতে হাত। আমাৰ গাঁৱৰ টোকোনা মানুহ বোৰনো কি খোৱাব পাৰিব। গতিকে গাঁৱত প্ৰগেম কৰিবলৈ তেৰাসৰৰ মন নাই। গাঁৱৰ মানুহৰ টকা পইচাও নাই। খুব বেছিকৈ ধৰিলে চুলাই হাফ বটল এটিমান খোৱাব পাৰিব। লগত এটি জলকীয়াৰ সৈতে অকনমান নিমখ। কেনেকৈ তেৰাসৰে ইমান ওজন লগা চাৰ্টিফিকেটখন আমাৰ গাঁৱৰ ছোৱালীক দিব পাৰিব।



গতিকে, বিহু টাউনতে থাকক। আমাৰ গাঁৱলৈ আহিবলৈ আটাইয়ে আপত্তি কৰিছে। বিহু ছাব, বিহু মেডাম, বিহু বাইদেউহত আহিবলৈ একেবাৰে অমঞ্জুৰ। সেয়েহে হেনো বিহুৰ ট্ৰেইনিং প্ৰগেম কেঞ্চেল। আমাৰ গাঁৱৰ ছোৱালীহঁতৰ নাচি নাচি প্ৰাইজ পোৱাটোও নেচেল। আজিকালি চাকৰি বাকৰি নোলোৱা দিনত চাকৰি ক'ত পাব। সেয়েহে পাৰিলে বিহু নাচ টিহু নাচকে শিকাই যেনে তেনে কিবা কৰো। নহ'লে যিহে মহঙা দিন দৰা পোৱাটেই টান হৈ পৰিব। সেয়েহে মনতে ভাবিছো 'আমাৰ মীনাক্ষীক অৰ্থাৎ মোৰ মাজু ছোৱালীজনীক ফ্ৰণ্ট ছাইদেদি নোৱাৰিলেও বেকছাইদেদি কিবা এটা কৰি হ'লেও নাচিব পৰা ব্যৱস্থা কৰি দিব লাগিব। আমাৰ তেওঁ আক সেই টাউনৰ ধুলাই মণ্ডলৰ জীয়েকহে। আপুনি বোধ হয় চিনি পায়ৈ। এসময়ত নগৰৰ মাটি ইফাল সিফাল কৰা তেনেই চিনাকীমুখৰ মানুহ নহয় জানো। 'হৰি হৰি ইয়াতো দেখোন বেকছাইদৰ কথা। ফ্ৰণ্ট ছাইদটো দেখোন এইফালেও অচল। মাথোন কেৱল বেক ছাইদ।

এইবাৰ আকৌ পুৰণি বাই চাইকেলখন পেডেলত ভৰি উঠিল। পোনাই দিলো ৰঙালী বিহুৰ বেকছাইদ বিচাৰি। আহি আহি দেখিলো নগৰৰ সীমামুৰীয়া এখন স্কুলৰ ফিল্ডত মানুহৰ জুম। মাৰুতি, স্কৰপিঅ', বলেৰৰে ঘেৰি আছে ফিল্ডৰ চৌকাষ। বৰ কৌতুহল মনেৰে এজন মানুহক সুধিলো, - 'হেৰি ইয়াত কি হৈছে?' মানুহজনে জেঙেৰামাৰি ক'লে 'কি হৈছে দেখা নাই জানো? মানুহজনৰ খং দেখি মই কাতৰ হৈ সুধিলো - 'সৰ্টাকৈয়ে মই একো জনা নাই আপুনি অনুগ্ৰহ কৰি কওকচোন।' মানুহজনে তেতিয়াহে সন্মিত ঘূৰাই পালে। মোৰলৈ চায়ে ক'লে - 'বুজিছে ফিলিম ষ্টাৰ আহিব বিহু নাচ শিকাবলৈ। মোৰ সৰু ছোৱালীক কাৰখনতে উঠাই আনি ময়ো আহিলো। এপ্লিকেশ্বন কৰি থৈছো। এডমিশ্বনৰ পইচাও দি থৈছো। মুৰকত এতিয়া দেখোন ফিলিম ষ্টাৰ সকল দেখোন নাহিল। বিহু ব্ৰাদাৰ, চিষ্টাৰহতেহে শিকাইছে। সেয়েহে খং উঠি গৈছে বুজিছে। চাওক যদি ষ্টাৰ সকল নাহে তেন্তে আমাৰ ল'ৰা-ছোৱালীহঁতে বিহু ছন, দাতাৰ কেনেকৈ হ'ব? এইবোৰ কম ভয়াৱহ কাণ্ড নহয়। আপোনালোক পেপাৰৰ মানুহ আপোনালোকৰ পেপাৰত হেডলাইনত নিউজটো দিয়ক বুজিছে, বেকছাইদেদি কিবা এটা হয় কৰি দিম। বেয়া নাপাব মই এই যে লোকেল ব্ৰাদাৰ, চিষ্টাৰসকলক অলপ ধমকনি মাৰিছো - 'এম আই ৰং?' ওচৰতে থকা অন্য এজনে উপযাচিয়ে ক'লে - 'ৰাইট ৰাইট'। ময়ো কৈ দিলো - ৰাইট ভেৰীভেৰী ৰাইট,। আগৰ মানুহ জনে আকৌ ক'লে - বুজিছে মই হ'লে এইবাৰ বিহুমেলাত মোৰ ছোৱালীজনীৰ বিহু কুৰঁৰী প্ৰাইজটোক কাৰণে বেকছাইদেদি কিবা এটা নকৰিলে নহ'ব যেন পাইছো। বৰটোকোলা নগৰত সময়মতে বিহু অনুষ্ঠিত হ'ল। পুৱাৰ পৰা দোভাগ নিশালৈকে প্ৰতিযোগিতাখনিত অংশগ্ৰহণৰ স্বাৰ্থত খাপপিটি থাকিল। এই অধমেও দোকমোকালিতে উঠি মামৰে ধৰা পাতি বাইচাইকেলখন লৈ আগবাঢ়িলো বিহুৰ বেকছাইদ বিচাৰি। বাটতে নিৰাশাত হিয়া ভগা হতাশাগ্ৰস্ত এহাল দাম্পতিক নিজৰ কন্যাটিৰ সৈতে দেখিলো। মনতে ভাবিলো এই হালিৰ পৰাই কিছু সন্তেদ পাম কিজানি। চাইকেল ৰাখি সুধিলো - 'আপোনাৰ ছোৱালীয়ে কিবা প্ৰাইজ-চাইজ পাইছে নেকি?' মানুহজনে বৰ দুখেৰে ক'লে - 'আমিনো ক'ত পাম? যিসকলে সৰহকৈ খোৱাইছে সেইসকলেহে পাব। আমি মাত্ৰ চুলাই হাফ দুটামান আৰু অকনমান আচাম ট্ৰেস্তৰ ভাজিহে খোৱালো। তাতেনো ক'ৰপৰা প্ৰাইজটো পাম। বিহুৰ বৰনেতা সকলক ৰঙা বটল, পোলাও, পৰঠা, মুৰগী-বান গলাৰ্ধন কৰা আছে, সাধাৰণ চুলাই কণেনো কি কামত আহিব? পালেও তেৰাসবৰ আশীৰ্বাদ হ'লে নিচুকণি-চিচুকণি এটিকে দিয়েবা। কাৰণ সেইবোৰ নগৰীয়া অভিজাত গোষ্ঠীৰ হাইপ্ৰেছাৰ থকা লোক। কেতিয়াবা প্ৰেছাৰ খেদাবৰ বাবে নিশ্চয় হাফচুলাই এটা



বিচাৰি যাবই লাগিব। কাষতে থকা গৃহিনী গৰাকীয়ে টপৰাই মাত লগালে — ‘এইবাৰ কিন্তু আমাৰ ফালে গ’লে সিবোৰক গেজেপত লগাকৈ কম নহয়।’ — দেখিলে বিহুৰ বেক্‌ছাইদ বিহুৰ বেক্‌ছাইদ বিচাৰি ভাগৰ লগাত কিছুদিন জিৰণি ল’লো। মনত এটা খু-দুবনি থাকি গ’ল। কিজানিবা অতিকৈ চেনেহৰ বঙালী বিহুটি ক’ৰবাত বেক্‌ছাইদটো এডোখৰ অজানিতে নেদেখাকৈ থাকি যায় বুলি। এনেকৈ চিন্তাৰ চকৰিত সোমাই পাক ঘূৰণি খায় থাকোঁতেই ব’হাগ পাৰহৈ আহি পালে জেঠ পালেহি। এই আহিল ব’হাগী বিদায়। ইমান দিনে ব’হাগীক মেলি মেলাপাতি আমনি পাই দিনে-ৰাতিয়ে ব’হাগীক বিদায় দিবলৈ উঠি পৰি লাগিছে। ব’হাগীজনীও আমাৰ অসম মোলোকত খাবলৈ পায় যাবলৈ মন নোযোৱা হ’ল। বিদায় ভাগ আগবঢ়ালেহে বোলে যাব বুলি ৰাইজে ভাবিছে। গতিকে ‘ব’হাগীৰ বিদায়’ পাতিছে। এইবাৰ ব’হাগী বিদায় চাবৰ বাবে নগৰীয়া জীৱনৰ বিলাসী চিন্তাবে আগবাঢ়িলো পাতি বাই চাইকেলখনলৈ — আকৌ একেই কথা, ব’হাগী বিদায় দৰ্শন কৰি ভাল নোপোৱা এজন আদবয়সীয়া ভকতক ৰাস্তাতে লগ পায় সুধিলো। ‘হেৰি, ব’হাগী বিদায় চাবলৈ নাযায় নেকি?’ মানুহজনে খং কৰি কৈ উঠিল। ‘আপুনি কি কয় হে মই ব’হাগী বিদায় চাবলৈ যাম? কৈলে যাব লাগে কওঁক? এই জেঠ মহীয়া ঢোলৰ মাত শুনিবলৈ মোৰ মন নাই। সেই চেংৰা-চেংৰীহঁতে অ’ৰত’ৰ পৰা ধন সংগ্ৰহ কৰি নাচ-গান গাই গোটেই বছৰটো যুৰি বিহু মাৰি কটাৰ বিচাৰে, সেই বুলি আপুনি তাকো সমৰ্থন কৰি যাব নে? বুঢ়াসকলে, জেঠ-আহাৰ মাহত ঢোলৰ মাত শুনিলে কঠিয়া ৰোৱা পোকে খায়। সেইবোৰ আজি-কালি নমনা হৈছে। বুজিছে আগতে বিহু আছিল অসমৰ ঘৰে ঘৰে, নৈৰ পাৰত, গছৰ তলত প্ৰাণখুলি দেহ উজাৰি, গাইছিল, নাচিছিল। কৃষিজীৱি অসমীয়া সমাজখনে কৃষি-কাৰ্যত মনোনিৱেশ কৰিবলৈ বছৰটোৰ বাবে শক্তি আহৰণ কৰিছিল এই চ’ত-ব’হাগতেই। আনন্দ-উৎসৱেৰে ভয়াবহ বাৰিষা কালক প্ৰত্যাহ্বান জনাইছিল। আজিৰ দৰে নেতা হোৱাৰ আশাৰে কৃত্ৰিম মঞ্চ সাজি বিহু পতা নাছিল। ৰঙীন লাইটৰ তলত বিলাতী সুৰাৰ ৰাগীত মতলীয়া হৈ মাতলামী কৰা উদ্দেশ্যে বিহু উৎসৱ জন্ম লোৱা নাছিল। বৰং ৰজা-প্ৰজা সকলোৰে আপোন হৈ পৰা বিহুটি আহোম স্বৰ্গদেউসকলৰ ৰাজ অনুগ্ৰহত হৈ পৰিছিল অসমীয়া জাতীয় উৎসৱ। পৰ্বত ভৈয়ামৰ সকলো জাতি-জনজাতিৰ বাবে বিহু হৈ পৰিছিল প্ৰাণৰ আপোন। বিহু বুলিলে বুলিবলৈ একো নাই। ‘পখিলাৰ পাখি দুখনৰ নাচোনত কৃত্ৰিমতাৰ মাপ-কাঠিৰে জুখিলে যেনেকৈ অন্ত পোৱা নেযায়; ঠিক তেনেকৈ বিহু নাচোনক কৃত্ৰিমতাৰ আবেষ্টনীৰ মাজত আৱদ্ধ কৰি ৰাখি বিচাৰ কৰাটো সমূহীয়া উপহাসৰ নামান্তৰ মাত্ৰ।’ আৰ ঘৰে, তাৰ ঘৰে ভিক্ষা কৰি গোটাচেৰেক ধন পালে সময়ে অসময়ে আজিৰ দৰে বিহু মেলা পতা নাছিল।’ এইবোৰ আমাৰ মেলামুখী বিহু বেয়া পোৱা বেলবুং আউটদেটেত ভকতৰ কথা। ভকতে আকৌ ক’লে — ‘বুজিছে আজিৰ দৰে তাহানি বেক্‌ছাইদেদি সৰকাই টোপ গিলা ব্যৱস্থা নাছিল। যি কৰিছিল, যি খাইছিল ফ্ৰণ্ট ছাইদেদিহে কৰিছিল, খাইছিল। এনেহে বিহুটো আমি বিজতীয়া হ’বলৈ দিব নোৱাৰো বুজিছে।’ — আমাৰ কথা — ‘আজি-কালি অফিছ-আদালত সকলোৰে যেতিয়া বেক্‌ছাইদত চলি আছে, বিহুটোনো বেক্‌ছাইদত চলিলে কি মহাভাৰতখন অশুদ্ধ হ’বহে? চলিব দিয়ক। কাৰণ মামৰে ধৰি ‘ফ্ৰণ্ট ছাইদেইজ্ ক্লজদ্, প্লিজ কন্ট্ৰেক্ট উইথ্ দি বেক্‌ছাইদ।’ মানে বেক্‌ছাইদেদি আহক, বেক্‌ছাইদেদি যাওক কিবা ল’লে মাথো বেক্‌ছাইদেদি লওক কিবা খালে মাথো বেক্‌ছাইদেদি খাওক, বেক্‌ছাইদটোৰ বৰ মিঠা। হেঃ হেঃ হেঃ আজিকালি মৰমবোৰ যেনেকৈ ম’বাইল ফোনতে চলিছে, তেনেকৈ আমাৰ বিহুটোও চলাই দিওঁ আহক। মানে মিচ্ ক’লত আ-বা-বা...



নিয়োগ বাতৰি

- প্ৰেমগুটি, প্ৰেম নগৰ

হজম ৰাজ্যিক লিলিমাই গৱেষণা কেন্দ্ৰত খালী হোৱা চাৰিশ বিশটা (420) নিম্নলিখিত অৰ্হতা সম্পন্ন পুৰুষ/মহিলা ইচ্ছুক প্ৰাৰ্থীৰ পৰা আবেদন পত্ৰ বিচৰা হৈছে।

অৰ্হতাসমূহ এনেধৰণৰ :-

- ১) প্ৰাৰ্থীয়ে কোনো স্বীকৃতি প্ৰাপ্ত প্ৰেম বিশ্ববিদ্যালয়ৰ পৰা ৮০% নম্বৰ লৈ প্ৰেম/লিলিমাই বিষয়ত স্নাতকোত্তৰ হ'ব লাগিব।
- ২) প্ৰাৰ্থীয়ে কোনো স্বীকৃতিপ্ৰাপ্ত/পঞ্জীয়নভুক্ত প্ৰেমিকৰ লগত ২ বছৰ লিলিমাই/পীৰিতি কৰাৰ অভিজ্ঞতাৰ প্ৰমাণ-পত্ৰ আবেদন-পত্ৰৰ লগত গাঁঠি দিব লাগিব।
- ৩) প্ৰাৰ্থীৰ মুখত এনি-টাইম্ ৰোমাণ্টিক হাঁহি লাগি থাকিব লাগিব।
- ৪) মহিলা প্ৰাৰ্থীৰ ক্ষেত্ৰত চুলি বব্-কাটিং দিয়াৰ লগতে কাৰা লিপ্টিষ্টিক লগোৱাৰ অভিজ্ঞতা থাকিব লাগিব। পুৰুষৰ ক্ষেত্ৰত মূৰত চুলি থকা হ'ব নালাগিব।
- ৫) প্ৰাৰ্থীয়ে চকুৰে-চকুৰে কথা পতাৰ লগতে আগতে লিলিমাই কৰি অতি কমেও দুবাৰ মাৰ খোৱাৰ অভিজ্ঞতাৰ প্ৰমাণ-পত্ৰ চকুচেলেকা গাওঁ বুঢ়াৰ পৰা আনিব লাগিব।
- ৬) প্ৰাৰ্থীৰ বয়স ১৮ ৰ ৪০ বছৰৰ ভিতৰত হ'ব লাগিব। অনুসূচিত জাতি/জনজাতিৰ ক্ষেত্ৰত কমদামী চৰকাৰৰ নীতি অনুসৰি বয়সৰ উচ্চ সীমা ৮০ বছৰলৈ ৰেহায় দিয়া হ'ব।
- ৭) মহিলা প্ৰাৰ্থীৰ ক্ষেত্ৰত মুখত শাল-মইনাৰ পৰা বিহফুৰ্ৰাঁলৈকে থকা হ'ব লাগিব।
- ৮) প্ৰাৰ্থীৰ স্বাস্থ্যৰ ক্ষেত্ৰত পঞ্জীয়নভুক্ত বেজৰ পৰা স্বাস্থ্য সম্পৰ্কীয় প্ৰমাণ-পত্ৰ আবেদন-পত্ৰৰ লগত গাঁঠি দিব লাগিব।
- ৯) প্ৰাৰ্থীৰ বৰ্ণৰ ক্ষেত্ৰত কোনো নীতি নিৰ্দ্ধাৰণ কৰা হোৱা নাই। ক'লা, বগা, ৰঙা, নীলা সকলো বৰ্ণই গ্ৰহণ যোগ্য হ'ব।

ওপৰোক্ত অৰ্হতাসম্পন্ন প্ৰাৰ্থীয়ে আবেদন-পত্ৰৰ লগত শূন্য টকা ডাক টিকটসহ নিজৰ নাম ও ঠিকনা লিখা খামৰ সৈতে নিম্নলিখিত ঠিকনাত অহা মাহৰ ৪২ তাৰিখৰ ভিতৰত আবেদন-পত্ৰ পঠাব লাগিব।

যোগাযোগৰ ঠিকনা

সঞ্চালক/সঞ্চালিকা

ৰাজ্যিক লিলিমাই গৱেষণা কেন্দ্ৰ, খেলকেচিয়া ৰোড, টিমিক ঢামাক নগৰ।



এংকৰি-বেংকৰি গল্প

ভোট নে ভূত

-পৰাগ শইকীয়া

দেশে দেশে ভোট, ঠায়ে ঠায়ে ভূত। যতীন চৌধুৰীয়ে পঞ্জাবী চাৰ্টখন পিন্ধুতে মুখৰে বকবকালেঃ দাঁতাল হাতীক কল দিয়ক, পদুম ফুলক পানী দিয়ক, হাতখনত ঔষধ দিয়ক, বন্ধ ঘড়ীত চাবি দিয়ক, চাইকেলৰ চেইন পৰক.....।

সেইখিনি সময়তে তিলচন্দ্ৰ হাজৰিকা সোমাই আহিল। সি আহিয়েই লেকচাৰ আৰম্ভ কৰিলেঃ ইলেকচনটো পালেহি। এইবাৰ ভাল কৰ্মাৰ লাগিব। সিহঁত বজা হ'ব, এবছৰ, দুবছৰ, তিনিবছৰ, পাঁচ বছৰ। নিজৰটো বাদেই পু-নাতিয়ে খাব পৰাকৈ বস্তাই বস্তাই ধন গোটাৰ। আমিবোৰে ভোট এইবাৰ নিবিচাৰো। ভূত হৈ ধন গোটাম।

কি কোৱা হে হাজৰিকা? ভূত হ'ব, ধন গোটাৰ? বৰ বুদ্ধি বিচাৰি পাইছা যেন পাইছো। আমাৰ ভকত অদীপ, ত্ৰিনয়ণ আৰু সত্য নাথ আহিলে একেবাৰতে আলচ কৰিম।

এইখনেই গাটেল ৰাজ্য। ইয়াত দুবছৰ তিনিবছৰৰ মূৰত নিৰ্বাচন হয়। ৰজা ভঙা পতা হৈ থাকে। মন্ত্ৰী মগৰে ঘৈণীয়েক, খুলশালীয়েকহঁতক বিয়াগোম চাকৰি দিয়ে। মাষ্টৰে লৰাক শিক্ষা দিব নেজানে বুলি দৰমহা নিদিয়। বেচেৰাহঁতে ৰজাৰ কথা মানি চাকৰি এটা পাইছো বুলি শহুৰেকৰ ঘৰত মদে মঙহে দবনি কোবাই উদৰ পুৰাই খুলশালীয়েকৰ লগত চুপতি মৰাৰ সুবিধা পাইছে। সেয়ে ৰজা পতাৰ কামত ৰজাক সহায় কৰিছে। বৰ বৰ অফিচাৰহঁতে ট্ৰেভেলিং এলাউন্স পাব। গাড়ীত উঠি নগৰৰ পৰা গৈ গাঁৱে-ভূৱে মিতিৰ বিচাৰি চুলাই মদৰ গোস্ক লৈ, মিৰিৰ চাঙে চাঙে-বগাই সুবিধা দিম, গাহৰি দিব বুলি ছাই মদ বৰ বাতিত পোৱাৰ সুবিধা পাইছে। পিছে সৰু সৰু কেৰাণী মহৰী জাতীয় কৰ্মচাৰী মখাৰহে মৰণ মিলিল। নাই এৰিয়া, নাই বকেয়া, নাই ঘোচ, নাই দৰমহা। এই মখাৰ তালু শুকাল।

চমৰাজান, লালুঙৰ টকাখিনিও নাই। নদীয়ে বালি পেলাই পথাৰ চাপৰি কৰিলে। গাঁওবোৰ দ' কৰিলে। ৰাজমন্ত্ৰীয়ে তাকে দেখি হাঁহিবলৈ লাগিলে। টিনপাত খোৱা ৰাইজক টিন দিম বুলি ভোট বিচাৰিলে। টকা দিলে পালি নেতাৰ জেপত।

পালেহি ইলেকচন। খনে খনে গাড়ী গাঁৱত সোমাল। যতীনে কথাবোৰ ভাবি



থাকোতে অদীপ, ত্ৰিনয়ণ আৰু সতানাথ আহিল। আটায়ে আলচ কৰি অঞ্চলত পাঁচটা নিৰ্বাচনী কাৰ্যালয় পাতিলে। প্ৰতি পাৰ্টিৰ এটাকৈ কাৰ্যালয় খুলিলে। তলি গুন্দা পাৰ্টিৰ (অণুপা) কাৰ্যালয় বখীয়া হ'ল যতীন চৌধুৰী। ভয়াপক জগৰীয়া পাৰ্টিৰ (ভজপা) কাৰ্যালয়ত থাকিল তিলচন্দ্ৰ হাজৰিকা, কনোৱা বক পাৰ্টিৰ (কবপ) কাৰ্যালয় বখিলে অদীপ ফুকনে। চয়তান প্ৰজাৰ পাৰ্টি (চপ্ৰপ) কাৰ্যালয় গুৰি (নকাপ) কাৰ্যালয় চলালে সতানাথ দত্তই।

পাঁচোজন একেই বন্ধু। ঘৰ ভাড়া পষ্টাৰ লগোৱা, ৰাইজক চা খোৱা, খুওৱা গাঁৱত ভোট বিচৰা আদি গোটেই সমস্যাবোৰ মূৰ পাতি লৈ কামত আগবাঢ়িল। যি পাৰ্টিৰ প্ৰাৰ্থী আহে তেতিয়া লগে লগে খবৰ হয়। পাঁচ বন্ধু সেই ঠাইত গোটখাই কেনভাচৰ সভা বহাত সহায় কৰে। গছত পষ্টাৰ মাৰে। মানুহক ভোট দিবলৈ কয়। আকৌ পিছ দিনা অন্য পাৰ্টিৰ প্ৰাৰ্থী আহিলে সেই দিনা সেই কাৰ্যালয়ত সকলোৱে গোট খাই মিটিং কৰাত সহায় কৰে। গছবোৰত আগৰ পষ্টাৰ ফালি নতুন পষ্টাৰ লগায়। এনেকৈ প্ৰাৰ্থী আহি থাকে পুৰণি ফালি নতুন লগাই থাকে। পাঁচ বন্ধুৰ কাৰ্য অৱশ্যে লক্ষ্য কৰি আছিল। পিছে ক্ষণস্থায়ী কাৰণে সময় পাৰ হোৱাত পাঁচ বন্ধুৱে যি পাৰে টকা ঘটিলে।

পিছে ভোট গণনাৰ দিনা পাঁচ বন্ধু মদ খাই ফিটিং। অণুপা, ভজপা, কবপা, চপ্ৰপ আৰু নকাপ পাৰ্টিৰ কোনে কিমান ভোট পাইছে মাইকত চিঞৰি কোৱাৰ লগে লগে সিহঁতে নাচি নাচি ৰাস্তাত ফেউ ফেউ কৈ চিঞৰি দৰ্শকৰ মন আকৰ্ষণ কৰিব ধৰিলে। তেতিয়া নিমাখিত ৰাইজে ডেকাহঁতৰ বল দেন্স, কৃষ্ণ নৃত্য, বমি নৃত্য, শিৱ নৃত্য দেখি অপাৰ আনন্দ পালে। কিন্তু বুজাইহে বুজিলে সিহঁতৰ মহিমাৰ কথা।

ৰাইজেও সেই সকলৰ কথা জানে। শুনে? ভোট বিচৰা নামত অভিনয় কৰি নিজেই ভূত হৈ ৰাউচি পাৰি সামৰণি মাৰিল। তাৰ পিছত কাৰো খবৰ কোনেও লবলৈ সময় নহয়।

লাখ লাখ মানুহে মাত্ৰ এজন মানুহ বাচিব লাগে
বদনামটো কিন্তু সেইজনেই পায়,
ভুল কাৰ ?
আমি নিমাখিত প্ৰাণী, বুজি নাপাওঁ
শক্তিশালী পজাই দুৰ্বল ৰজা কেনেকৈ পাতে ?



— সূৰ্য বৰুৱা



দেখহঃ শুনহঃ শুনহঃ দেখহঃ

গাঁৱৰ বিহতলী শুকান খৰখৰীয়া
নগৰলৈ বুলিলে বাট,
দোকানী পোহৰীয়ে টকা দি কিনিলে
বিহৰো মৰিলে জাত।

কণমানি ভণ্টিজনী কিনো চাবা ৰঙ
গা কৰিছে সাতখন বিহ মৰাৰ ঢং
নাচনী মাকৰ তবনি নাই,
য'ত যি পায় ঘাঁহি চায়,
হাজবেগুৰ উদং পাকেট তেৰাৰ উঠিছে খং।



নাচ মোড়ী নাচ নাচ
কঁকাল ভাঙি ভাঙি নাচ,
তই মোড়ী মই ধোদী একেখন
বিলৰে মাছ।

বিহ মাৰি থাকিবৰ মন মোৰ চেনাই ঐ
বিহ মাৰি থাকিবৰ মন,
বৰ বৰ চাহাবে বিলাতী গিলিছে
আমাৰো গিলিবৰ মন।



দেখহঃ শুনহঃ শুনহঃ দেখহঃ

গোবিন্দ গোবিন্দ বোল বাম হৰি হৰি
গজলুৱা চাৰ লিডাৰে কৰিল গোণাগিৰি
দমত কাঢ়িলে চাৰিলাখ
মিডিয়ায়েও পালে এটি ভাগ
জামিনবিহীন ধাৰাত পৰি আছে ককবক কৰি।

টেটত জিনি তেওঁ হেনো চাকৰিটি ল'লে
শদিয়াৰ বাইদেউৱে ধুবুৰী গৈ পালে
বুঢ়া বাপেকৰ তৰনি নাই
লাগেজৰ ভাৰ পিঠিত লই
ৰখীয়া পৰীয়া হৈ হোম চাৰ্ভিছ ল'লে।

ঐ বোলো জেলেপিৰ পাক ঔ জেলেপিৰ পাক
হাতে ভৰিৰে তেল ঘঁহি পালো দেৱা ভাগ
বিধে বিধে ভেকচন
নাই ক'তো একচন
ফিৰফৰীয়া বাহনত উঠি মাৰে ঢেৰা পাক।

হৰি বোল হৰি বোল হৰি বোল বাম
ৰাস্ত-ঘাট একো নাই নাহি কোনো কাম
ঢলে ধোৱা ধেমাজিত
নিমজিত হৈ দুনীতিত
ঠিকাদাৰে অফিচাৰে মিলি খোৱা ধুম-ধাম।



অসমৰ সকলো বিহুবলীয়া ৰাইজলৈ ভাৰুটকুটৰ তৰফৰ পৰা
ওলগ জনালোঁ—ভাৰুটকুট গোষ্ঠী



STATEMENT ABOUT OWNERSHIP AND OTHER PARTICULARS ABOUT NEWS PAPER SATIRICAL NEWS-MAGAZINE 'BHAKUTKUT'

Form - IV

(See Rule - 9)

1. Place of Publication : Dhemaji, Assam
2. Periodicity of its Publication : Monthly.
3. Printers's Name : Bhakutkut Printers
Whether citizen of India? : Yes.
If foreigner, state the countryof origin.: Does not arise.
Address : Bhakutkut Printers, Dhemaji - 787057
4. Publisher's Name : Rajib Rajkhowa
Whether citizen of India? : Yes.
If foreigner, state the country of origin.: Does not arise.
Address : Bhakutkut Printers, Dhemaji - 787057
5. Editor's Name : Bimal Rajkhowa
Whether citizen of India? : Yes.
If foreigner, state the countryof origin.: Does not arise.
Address : 1. Bhakutkut Printers, Dhemaji - 787057
2. Unique Printers, Bamuni Moidam,
Guwahati-21

I Sri Rajib Rajkhowa hereby declare that the particulars given above are true
to the best o my knowledge and belief.

Sd/- Rajib Rajkhowa

Signature of the Publisher

Date :2/4/2014

ভাকুটকুট প্রকাশন গোষ্ঠীৰ হৈ

উপদেষ্টা :- নৰেণ গোহাঁই, (আইন), উমেশ চেতিয়া, সুবভী খাউণ্ড, স্বপ্না ভট্টাচাৰ্য শৰ্মা

প্রকাশক :- বাজীৰ ৰাজখোৱা

সম্পাদক :- বিমল ৰাজখোৱা; সহযোগী সম্পাদক :- বি.এন. ৰূপম, ৰঞ্জন বৰ্মন

ছপা :- ইউনিক প্রিন্টাৰ্ছ, বামুনিমৈদাম, গুৱাহাটী-২১


বৰ্ণ গ্রহণ আৰু ডিজাইনিং :- মিন্টু দাস, স্কেচ্ছ :- হোমেন শইকীয়া

HONDA
The Power of a Dream

Sapne Chalen On & On



সহজ কিস্তি
উপলব্ধ



ASTHA HONDA

Nalanipam, NH- 52, Dhemaji -787057, Ph- 9435089408